



കോളോ സൂര്യോ



KOLO SURYOYO

വി. മർത്തമറിയം യൂത്ത് അസ്സോസിയേഷൻ മണർകാട്

പുസ്തകം - 2

ലക്കം - 11

ഡിസംബർ - 2009

Web: www.syrianchurch.org/Kolosuryoyo.htm

വിദ്യാർത്ഥി പ്രസ്ഥാനം മണർകാട് സെന്റ് മേരീസ് ഹയർസെക്കൻഡറി സ്കൂൾ യൂണിറ്റ് ഉദ്ഘാടനം ചെയ്തു



മോർ ഗ്രീഗോറിയോസ് ജേക്കബൈറ്റ് സ്റ്റുഡന്റ്സ് മൂവ്മെന്റ് മണർകാട് സെന്റ് മേരീസ് ഹയർസെക്കൻഡറി സ്കൂൾ യൂണിറ്റിന്റെ ഉദ്ഘാടനം പ്രസിഡന്റ് അഭിവന്ദ്യ കുര്യാക്കോസ് മോർ തെയോഫിലോസ് മെത്രാപ്പോലീത്ത തിരുമനസ്സുകൊണ്ട് നിർവ്വഹിക്കുന്നു. വികാരി വന്ദ്യദിവ്യശ്രീ ഇ. ടി. കുര്യാക്കോസ് കോർ എപ്പിസ്കോപ്പ ഇട്രേടത്ത്, അഖില മലങ്കര ജനറൽ സെക്രട്ടറി റവ. ഫാ. ബോബി തരയാനിൽ, ഹയർസെക്കൻഡറി സ്കൂൾ അദ്ധ്യാപകൻ ജോജി കെ. ജോൺ കൊല്ലമല തുടങ്ങിയവർ സമീപം. (വാർത്ത പേജ് 5-ൽ)

യേശുക്രിസ്തുവാകുന്ന പ്രകാശത്തിൽ ജീവിക്കുക



അഭി. തോമസ് മോർ തീമോത്തിയോസ് ഇടവക മെത്രാപ്പോലീത്ത

അന്ധകാരത്തിലും മരണനിഴലിലും ഇരുന്നവർക്ക് പ്രകാശം ഉദിച്ചു. യേശുക്രിസ്തുവിന്റെ സാന്നിദ്ധ്യത്തെക്കുറിച്ച് വിശുദ്ധ വേദപുസ്തകം ഇപ്രകാരം സാക്ഷ്യപ്പെടുത്തുന്നു. എല്ലാകാലത്തും ലോകത്തിൽ അന്ധകാരത്തിന്റെ സ്വാധീനം ഉണ്ട്, ഇത് വിന്മരിക്കരുത്. ഈ കാലഘട്ടത്തിൽ പാപത്തിന്റെ സ്വാധീനം സമൂഹത്തിൽ വളരെ വർദ്ധിച്ചിരിക്കുന്നു. എന്നാൽ വിശുദ്ധ പൗലോസ് ശ്ലീഹാ ഇപ്രകാരം പറയുന്നു പാപം പെരുകിയിടത്ത് ദൈവകൃപയും വർദ്ധിച്ചുവരുന്ന

ന്നു. വാസ്തവത്തിൽ പാപസാഹചര്യങ്ങളിൽ അഭയാർത്ഥികളായി സ്വന്തം നാടും വീടും ഉപേക്ഷിച്ച് പാലായനം ചെയ്ത കുടുംബമാണ് യേശുക്രിസ്തുവിന്റെ തിരക്കുടുംബം. ഈ ലോകത്തിന്റെ പാപസാഹചര്യത്തിന്റെ ഫലമായി യൗസേഫും മറിയവും ദുരിത പൂർവ്വമായ യാത്രയിലൂടെ ജന്മനാട്ടിൽനിന്ന് പലായനം ചെയ്യേണ്ടതായി വന്നു. ഐക്യരാഷ്ട്ര സഭയുടെ കണക്ക് പ്രകാരം ഇരുപത് ബില്ല്യൻ ആളുകൾ അഭയാർത്ഥികളാകുന്ന സാഹചര്യം ലോകത്ത് നില

നിൽക്കുന്നു. യുദ്ധവും പ്രകൃതിക്ഷോഭവും മൂലം ലോകത്തിന്റെ പല ഭാഗങ്ങളിലും ലക്ഷക്കണക്കിന് മനുഷ്യർ അഭയാർത്ഥികളായി തീരുന്നു. പാപത്തിന്റെ മദ്ധ്യേ പ്രകാശത്തിന്റെ ബിന്ദുക്കൾ മനുഷ്യരിലൂടെതന്നെ ദൈവം എത്തിക്കുന്നു. ഇന്ന് യുവജനത മദ്യത്തിനും മയക്കുമരുന്നിനും അടിമകളായിത്തീർന്നുകൊണ്ടിരിക്കുന്ന അവസ്ഥയാണുള്ളത്. യേശുക്രിസ്തുവിന്റെ ആ ദിവ്യപ്രകാശം ഉൾക്കൊണ്ടുകൊണ്ട് സമൂഹത്തിന് മാതൃകയായി ജീവിക്കുവാൻ യുവാക്കൾ ശ്രമിക്കണം.

യേശുക്രിസ്തുവിന്റെ സാധിനത്തിൽ ദൈവ പ്രകാശിതരായ മനുഷ്യരിലൂടെ ആ ദിവ്യപ്രകാശം ലോകത്തിൽ ഇന്നും നിലനിൽക്കുന്നു. ഈ കാലഘട്ടത്തിലും ഇരുളിന്റെ ഇടങ്ങളിൽ പ്രകാശ പുരിതമാക്കുവാൻ നമുക്ക് സാധിക്കണം. ദൈവാനുഗ്രഹത്താൽ കൃപയുടെ വ്യാപ്തി വർദ്ധിക്കുന്ന ഒരു സാഹചര്യം ഉണ്ടായിത്തീരട്ടെയെന്ന് പ്രാർത്ഥിക്കുന്നു. എല്ലാവർക്കും സന്തോഷകരമായ ക്രിസ്തുമസ്സും ഐശ്വര്യ സമൃദ്ധമായ പുതുവത്സരവും ആശംസിക്കുന്നു. ദൈവം അനുഗ്രഹിക്കട്ടെ.

വിശുദ്ധീകരണത്തിന്റെ ദൈവശാസ്ത്രം

റവ. ഫാ. സനോജ് കരോട്ടെക്കൂറ്റ് (ആശ്രയ ഗൈഡൻസ് & കൗൺസലിംഗ് സെന്റർ, ഗാന്ധിനഗർ



പഴയ നിയമകാലത്ത് വളരെ പ്രാധാന്യമർഹിക്കുന്ന ദൈവലയമായിരുന്നു യെരൂശലേം ദേവാലയം. രാഷ്ട്രീയ സാമൂഹിക സാമ്പത്തിക സ്ഥിതി നിയന്ത്രിച്ചിരുന്നത് യെരൂശലേം ദേവാലയമായിരുന്നു. ചരിത്രകാരനായ ജോസിഫസ് പറയുന്നത് യെരൂശലേം ദേവാലയമായിരുന്നു സാമൂഹിക സാമ്പത്തിക ക്രമീകരണങ്ങളുടെ മർമ്മകേന്ദ്രം. ഇതിന്റെ പ്രാധാന്യം കാണിക്കുന്നതാണ് നഗരമദ്ധ്യത്തിലുള്ള ദേവാലയം എന്നതിനുപകരം, ദേവാലയത്തിനു ചുറ്റുമുള്ള നഗരം എന്നു വിശേഷിപ്പിക്കുന്നത്. സകല ചരാചരങ്ങളുടെയും സൃഷ്ടിതാവായ ദൈവത്തിന്റെ സാന്നിദ്ധ്യം യെരൂശലേം ദേവാലയത്തിൽ സന്നിഹിതമായിരുന്നുവെന്നത് വേദപുസ്തക മുൾപ്പെടെ ചരിത്രപുസ്തകങ്ങൾ വെളിപ്പെടുത്തുന്നുണ്ട്. സ്നേഹത്തോടും ഐക്യത്തോടും ജീവിക്കുന്നതാണ് ദൈവസാന്നിദ്ധ്യം എന്നു വെളിപ്പെടുത്തുന്ന വേദഭാഗമാണ് മലാഖി 3:1-4 (എന്നിങ്ങുമുന്വായി വഴിനിരത്തേണ്ടതിനും) ദേവാലയത്തിലെ ബലി നീതിയുടേതല്ലാതെ വന്നപ്പോൾ ദൈവസാന്നിദ്ധ്യം നഷ്ടപ്പെട്ടു. ദൈവസാന്നിദ്ധ്യം നഷ്ടപ്പെട്ടപ്പോൾ ജനം ഭിന്നതകളെ നേരിടേണ്ടതായി വന്നു. ദൈവസാന്നിദ്ധ്യം നഷ്ടപ്പെട്ടത് തങ്ങളുടെ ജീവിതപ്രക്രിയകളാലാണെന്ന് മലാഖി പ്രവാചകൻ വെളിപ്പെടുത്തുന്നതാണ് പ്രസ്തുത വേദഭാഗം. ജീവിതവിശുദ്ധിയാണ് യഥാർത്ഥ ദൈവാരാധന എന്ന് ഈ വേദഭാഗം വെളിപ്പെടുത്തുന്നു.

ശുദ്ധീകരണം പഴയനിയമത്തിൽ

യെരൂശലേം ദേവാലയത്തിൽ സ്നേഹത്തോടെയും ഐക്യത്തോടെയും നീതിയുടെ ബലി അർപ്പിച്ചിരുന്നപ്പോൾ ദേശം സമ്പൂർണ്ണ സമാധാന പൂർണ്ണമായിരുന്നു. എന്നാൽ സ്നേഹത്തിനും ഐക്യത്തിനും വീഴ്ച വന്നപ്പോൾ ദേശം അസന്തോഷത്തിന്റേയും അസമാധാനത്തിന്റേയും കൊടിക്കീഴിലായി. ദേശത്തെ പൂർണ്ണമായ സന്തോഷത്തിലെത്തിക്കാൻ പ്രവാചകന്മാർ പ്രവർത്തിച്ചുവെങ്കിലും അവരുടെ പ്രവചനശബ്ദവും പ്രവർത്തനങ്ങളും പൂർണ്ണ ഫലപ്രാപ്തിയി

ലെത്തിയില്ല. പ്രവാചക ശബ്ദമനുസരിച്ച് യെരൂശലേം ദേവാലയം പുനരുദ്ധരിക്കുക വഴി രാഷ്ട്രീയ സാമൂഹിക സാമ്പത്തിക സ്ഥിതി മെച്ചപ്പെടുമായിരുന്നു. അത് സാധിക്കാതെ പോയി.. സെറൂബാബാബിന്റെ നേതൃത്വത്തിലുള്ള യിസ്രായേൽ സാമ്രാജ്യം പ്രതീക്ഷിച്ചിരുന്ന വളർച്ച അതിന് സാധിക്കാതെ വന്നു. (ഹഗ്ഗാ. 2:20-25). വിപ്ലവസന്ദേശത്തിൽ അവശേഷിച്ചിരുന്ന യിസ്രായേൽ, വാഗ്ദത്തദേശത്ത് പ്രവേശിച്ചില്ല (സെഖ. 8:1-8) സാമ്പത്തികരാഷ്ട്രീയ സുരക്ഷിതത്വം പൂർണ്ണമായില്ല (ഹഗ്ഗാ. 2:6-7). ഇങ്ങനെ പ്രതീക്ഷിച്ചിരുന്നത് പലതും സാധിക്കാതെ പോയി. സെറൂബാബേലിന്റെ നേതൃത്വത്തിലുള്ള യിസ്രായേൽ സാമ്രാജ്യം പ്രതീക്ഷിച്ചിരുന്ന വളർച്ച അതിന് സാധിക്കാതെ വന്നു (ഹഗ്ഗാ. 2:20-25). വിപ്ലവസന്ദേശത്തിൽ അവശേഷിച്ചിരുന്ന യിസ്രായേൽ, വാഗ്ദത്തദേശത്ത് പ്രവേശിച്ചില്ല (സെഖ. 8:1-8) സാമ്പത്തികരാഷ്ട്രീയ സുരക്ഷിതത്വം പൂർണ്ണമായില്ല (ഹഗ്ഗാ. 2:6-7). ഇങ്ങനെ, പ്രതീക്ഷിച്ചിരുന്നത് പലതും സാധിക്കാതെ പോയി. പ്രതീക്ഷിച്ചത് ലഭിക്കാതെ വന്നപ്പോൾ ജനത്തിന്റെ പ്രവർത്തനങ്ങൾക്ക് മാറ്റമുണ്ടായി. അവർ തിരിഞ്ഞ് അനീതിയിലും അക്രമത്തിലും ജീവിക്കുവാൻ തുടങ്ങി. ഹഗ്ഗായി, സെഖര്യാവ് എന്നീ പ്രവാചകന്മാരുടെ നിർദ്ദേശാനുസരണമാണ് യെരൂശലേം ദേവാലയം പുനരുദ്ധരിച്ചത്. ദൈവാലയ പുരുധാരണത്തിലൂടെ തങ്ങൾക്ക് കൂടുതൽ അനുഗ്രഹങ്ങൾ ലഭിച്ചുകൊണ്ടിരിക്കുമെന്ന് വിശ്വാസികൾ കരുതി. ദൈവാലയം പുനരുദ്ധരിച്ചതിനാൽ തങ്ങൾക്ക് എന്തും ചെയ്യാമെന്നും ദൈവം തങ്ങളെ സംരക്ഷിച്ചുകൊള്ളുമെന്നും അവർ കരുതി. അനീതിയിലും അക്രമത്തിലും ജീവിക്കുവാൻ തുടങ്ങി. ഇങ്ങനെയുള്ള ജീവിതം അനർത്ഥത്തിലേക്ക് നയിക്കുമെന്ന് പ്രവാചകന്മാർ ശബ്ദമുയർത്തി. ദൈവാലയ പുനരുദ്ധാരണത്തിലൂടെ മാത്രമല്ല തങ്ങളുടെ ജീവിതപ്രക്രിയകളിലൂടെയുമാണ് ദൈവം ഇടപെടുന്നത് എന്ന് മലാഖി, പ്രവചനം നടത്തി. ദൈവാലയപുനരുദ്ധാരണം നടത്തിയതുകൊണ്ട് തങ്ങൾക്ക് എത്ര ഹീനമായ രീതിയിലും ജീവിക്കാം എന്നുള്ള ചിന്തയ്ക്ക് മാറ്റം വരുത്തുവാൻ മലാഖി ശ്രമിക്കുകയും ദൈവ-മനുഷ്യ-പ്രകൃതി ബന്ധത്തിൽ ജീവിക്കുവാൻ ആഹ്വാനം ചെയ്യുകയും ചെയ്തു.

മലാഖി പ്രവാചകൻ മുഖാ

ന്തിരം ദൈവം പ്രവർത്തിച്ചതും ഒരു ദൈവാലയശുദ്ധീകരണമാണ്. പഴയനിയമകാലത്ത് മനുഷ്യരുടെയിടയിലുള്ള വേർതിരിവുകളും അകൽച്ചകളും കണക്കിലെടുത്ത് എല്ലാവരെയും ഒരു പോലെ ദൈവത്തിലേക്ക് അടുപ്പിക്കുവാൻ മലാഖി പ്രവാചകൻ ശ്രമിച്ചു. ഈ പ്രവർത്തനം തന്നെയാണ് യേശു തമ്പുരാൻ യെരൂശലേം ദേവാലയത്തിൽ ചെയ്തത്. ജനത്തെ മനുഷ്യത്വപരമായ ജീവിതത്തിലേക്ക് നയിക്കുക എന്നതാണ് ആരാധനയുടെ ആത്യന്തിക ലക്ഷ്യമെന്ന് മനസ്സിലാക്കേണ്ടിയിരിക്കുന്നു.

ശുദ്ധീകരണം പുതിയ നിയമത്തിൽ

സുവിശേഷങ്ങൾ വെളിപ്പെടുത്തുന്നതനുസരിച്ച് യെരൂശലേം ദേവാലയ ശുദ്ധീകരണത്തിലൂടെ യേശുതമ്പുരാൻ പ്രവർത്തിച്ചത്, നിലനിന്നിരുന്ന അസമത്വത്തെ നിഷേധിക്കുകയായിരുന്നു (മത്താ. 21:12-13, മർക്കോ. 11:15-18, ലൂക്കോ. 19:45, യോഹ 2:13-22)

ശുദ്ധത നിലനിർത്തുന്ന നാണയങ്ങളുടെ കൈമാറ്റം

ദൈവാലയത്തിലെ ചിലവിനായി ഓരോ മുതിർന്ന യഹൂദനും അര ശേക്കൽ ദൈവാലയ നികുതി കൊടുക്കണമെന്നതായിരുന്നു നിയമം. അത് യഹൂദനാണയത്തിൽ തന്നെ കൊടുക്കുകയും വേണം. വിദേശത്തുനിന്ന് വരുന്ന യഹൂദർ റോമാ, യവന, സിറിയ മുതലായവർ വിദേശനാണയങ്ങളുമായി വരുമ്പോൾ അവർക്ക് യഹൂദനാണയം മാറ്റിക്കൊടുക്കുവാൻ പൊൻവാണിഭക്കാരെ ഏർപ്പെടുത്തിയിരുന്നു. വിദേശ നാണയം യഹൂദനാണയമാക്കി മാറ്റാൻ അമിത പലിശ ഈടാക്കിയിരുന്നു. മാത്രമല്ല വേശ്യയുടെയും ചുങ്കക്കാരന്റെയും കൈകളിലൂടെ കൈമാറി വരുന്ന നാണയം വിശുദ്ധ ഭണ്ഡാരത്തിൽ നേരിട്ട് ഇടുന്നത് തെറ്റായി അവർ കരുതിയിരുന്നു. ശുദ്ധതയുടെ അതിവിശുദ്ധ സ്ഥലമായ ദൈവാലയത്തിൽ അടിച്ചേൽപ്പിക്കപ്പെട്ട നിയമത്തിന്റെ പേരിൽ കൊള്ള പലിശയും കമ്മീഷനുമാണ് പ്രമാണിമാർ ഈടാക്കിക്കൊണ്ടിരുന്നത്. ശുദ്ധതയുടെ പേരിൽ നാണയം കൈമാറ്റം ചെയ്തിരുന്നവരെ യേശു തമ്പുരാൻ പുറത്താക്കിയഥാർത്ഥമായ ശുദ്ധതയുടെ അവസ്ഥ സംജാതമാക്കി. “ശുദ്ധതയും അശുദ്ധതയും തമ്മിലുള്ള വ്യത്യാസത്തെ നീതികരിക്കുന്ന, ശുദ്ധതയുടെ നാടകത്തെ യേശു തമ്പുരാൻ പൊളിച്ചെറിഞ്ഞു”.

വിശുദ്ധമായ പാത്രങ്ങളുടെ കൈമാറ്റം

ശുദ്ധതയുടെ തട്ടിൽ നിൽക്കുന്ന ജനങ്ങൾ ദൈവാലയത്തിലെ വിശുദ്ധ സ്ഥലത്ത് സൂക്ഷിക്കുന്ന വി. പാത്രങ്ങൾ മാത്രമേ പാചകത്തിനുപയോഗിക്കുകയുള്ളൂ. ശബ്ബത്തിനടുത്ത ദിവസങ്ങളിൽ ദൈവാലയത്തിൽനിന്നും ഈ പാത്രങ്ങൾ വീട്ടിലെത്തിച്ച് ഈ പാത്രങ്ങളിൽ ഭക്ഷണം പാകം ചെയ്തേ അവർ കഴിക്കുകയുള്ളൂ. ഇത് അശുദ്ധിയുടെ തട്ടിൽ നിൽക്കുന്നവർക്ക് സാധിക്കുകയില്ല. തങ്ങൾ ശുദ്ധതയുടെ ഗണത്തിൽ പെട്ടതുകൊണ്ട് ലഭിക്കുന്നതായ അവകാശങ്ങളെ യോർത്ത് ആഘാദിക്കുന്ന സമൂഹത്തിൽതന്നെ അശുദ്ധതയുടെ ഗണത്തിൽപ്പെട്ടുപോയതുകൊണ്ട് തങ്ങൾക്ക് ലഭിക്കാതെ പോകുന്ന പലതിനെയും ഓർത്ത് വേദനിക്കുന്ന വേറൊരു സമൂഹം ഉണ്ടായിരുന്നു. ഇങ്ങനെ രണ്ടു തട്ടിൽ നിൽക്കുന്ന ദൈവസാദൃശ്യമുള്ള മനുഷ്യർ: പരസ്പരം ദൈവസാദൃശ്യം ദർശിക്കേണ്ടവർ, ശുദ്ധത-അശുദ്ധതയുടെ പേരിൽ ശത്രുക്കളെപ്പോലെ ജീവിക്കുന്നു. മർക്കോ. 11:6-ലെ വേദഭാഗമാനുസരിച്ച് ഈ ശത്രുതയെ നിരാകരിക്കുന്ന യേശുതമ്പുരാനെ കാണുവാൻ കഴിയും.

ദൈവാലയത്തിനുള്ളിലെ വേർതിരിവുകൾ

യെരൂശലേം ദേവാലയത്തിൽ ജാതീയടിസ്ഥാനത്തിലുള്ള പ്രാകാരങ്ങളുണ്ടായിരുന്നു. യഹോവയെ ആരാധിക്കാൻ വരുന്ന വിജാതീയരുടെ പ്രാകാരമാണ് ഏറ്റവും പിറകിൽ. ചെറുഭിത്തികൾക്കൊണ്ട് പ്രാകാരങ്ങളെ വേർതിരിച്ചിരുന്നു. ആഘോഷസമയങ്ങളിൽ വ്യാപാരങ്ങൾക്ക് സ്ഥലം മതിയാകാതെ വരുമ്പോൾ വിജാതീയരുടെ പ്രാകാരമാണുപയോഗിച്ചിരുന്നത്. അതിനാൽ അവർക്ക് ആഘോഷസമയങ്ങളിൽ പ്രാർത്ഥിക്കുവാൻ പോലും സാധിക്കുകയില്ലായിരുന്നു. ദൈവസാദൃശ്യമുള്ള മനുഷ്യരെ ദൈവാലയത്തിനുള്ളിൽ വേർതിരിച്ചുനിർത്തുന്ന അവസ്ഥ ഇല്ലാതാക്കി സ്നേഹത്തിന്റെയും ഐക്യത്തിന്റെയും അവസ്ഥ യേശുതമ്പുരാൻ സംജാതമാക്കി.

ശുദ്ധീകരണം സാമൂഹിക വീക്ഷണത്തിൽ

സമാധാനത്തിന്റെ സുവിശേഷവുമായി വന്ന യേശുതമ്പുരാൻ ഭിന്നതകളെയെല്ലാം നീക്കി ഏവരെയും ഒരു കൊടിക്കീഴിൽ അണിനിരത്തി ദൈവരാജ്യ സംസ്ഥാപനത്തിനായി പ്രവർത്തിച്ചു. യെരൂ

ശലേം ദൈവാലയത്തെ മലാഖി പ്രവാചകൻ മുഖാന്തിരം പുനരുദ്ധരിച്ചതുപോലെ യേശുക്രിസ്തു മൂലം ശുദ്ധീകരിച്ചു. അനുഷ്ഠാനങ്ങളിൽ മാത്രം മുഴുകാതെ ദൈവരാജ്യാനുഭവത്തിലേക്ക് ജനതയെ നയിച്ച ക്രിസ്തുനാഥന്റെ ജീവിതം അനുസരിക്കാൻ നാമൊക്കെ കടപ്പെട്ടവരാണ്. ക്രിസ്തുനാഥന്റെ കുരിശ് രക്ഷയുടെ അടയാളമാണ് രക്ഷസാധ്യമാകുന്നത് കുരിശിലൂടെയാണ്. കുരിശ് കഷ്ടതയെ സൂചിപ്പിക്കുന്നു എന്നാണ് നമ്മുടെ പൊതുവായ ധാരണ. അതുകൊണ്ട് കഷ്ടത സഹിക്കുന്നവരെല്ലാം കുരിശ് വഹിക്കുന്നവരാണ്, അതുമൂലം നീതികരിക്കപ്പെടുമെന്നും ചിന്തിക്കുന്നു. അപരനുവേണ്ടി സഹിക്കുന്നയാതനകളും പ്രയാസങ്ങളുമാണ് യഥാർത്ഥത്തിൽ കുരിശും കഷ്ടതയും. പലപ്പോഴും നമുക്കുവേണ്ടി നാം കഷ്ടം സഹിക്കും എന്നാൽ അപരന്റെ ജീവിതത്തിനുവേണ്ടി കഷ്ടത സഹിക്കാറുണ്ടോ? യേശു കർത്താവ് അപരന് വേണ്ടിയാണ് കുരിശെടുത്തത്. അപരന്റെ കഷ്ടതയ്ക്കോ പ്രയാസത്തിനോ വേണ്ടി നാം എന്തെങ്കിലും ചെയ്യുന്നില്ലെങ്കിൽ നാം അനുഷ്ഠിക്കുന്ന പുതിയ നിയമ ബലിയാടുകുന്ന വി. കുർബ്ബാനയുടെ ലക്ഷ്യം പരിപൂർണ്ണതയിലെത്തുന്നില്ല. പൂർത്തീകരിക്കപ്പെടുന്ന വി. കുർബ്ബാനാനുഭവം ഉണ്ടാകണമെങ്കിൽ സ്നേഹത്തിന്റെയും ഐക്യത്തിന്റെയും ധൂപം ദൈവാലയങ്ങളിൽനിന്ന് ഉയരണം. അല്ലാത്ത പക്ഷം അസമാധാനത്തിന്റേതായ കലുഷിതമായ യുഗത്തിൽ ദുഃഖപൂർണ്ണമായി തന്നെ ജീവിക്കേണ്ടിവരും. ദൈവശാസ്ത്രജ്ഞനായ എം. എം. തോമസ് പറയുന്നത് കുരിശാണ് രക്ഷയിലേക്കുള്ള വഴി, കുരിശിലൂടെയല്ലാതെ രക്ഷ സാധ്യമല്ല. കുരിശ് എന്ന് പറയുന്നത് നീതിക്കും സമത്വത്തിനുംവേണ്ടിയുള്ള സമരമാണ് (According to M. M. Thomas, Cross is the way of salvation without cross there is no salvation. Cross is struggle for justice and equality”). നീതിക്കും സമത്വത്തിനും വേണ്ടിയുള്ള ആഹ്വാനമായിരുന്നു മലാഖി പ്രവചിച്ചതും യേശുതമ്പുരാൻ പ്രവർത്തിച്ചതും. യേശു കർത്താവ് സ്വീകരിച്ച കുരിശ് നീതിക്കും സമത്വത്തിനുംവേണ്ടിയുള്ള കുരിശായിരുന്നു. യെരൂശലേം ദൈവാലയത്തിന്റെ ശുദ്ധീ

(ശേഷം പേജ് 7-ൽ)

“അത്യുന്നതങ്ങളിൽ ദൈവത്തിനു മഹത്വം; ഭൂമിയിൽ ദൈവപ്രസാദമുള്ള മനുഷ്യർക്ക് സമാധാനം”



റവ. ഫാ. കുര്യാക്കോസ് കാലായിൽ (പ്രസിഡന്റ് സെന്റ് മേരീസ് യൂത്ത് അസോസിയേഷൻ)

ഒരു ക്രിസ്തുമസ് സന്ധ്യയിൽ വ്യഭനായ പാനോവ് എന്ന ചെറുപ്പക്കുത്തി തന്റെ വീടിനോട് ചേർന്നുള്ള കടയിൽ നിന്നും പ്രകാശപുരിതമായ തെരുവിലേക്ക് ഇറങ്ങി. ഏകനായി ഏകാന്തതയുടെ തടവറയിൽ കഴിഞ്ഞിരുന്ന പാനോവ്, തന്റെ നല്ല കാലത്തിന്റെ ഓർമ്മയിൽ അറിയാതെ വിതുമ്പിപ്പോയി. തിരികെ മുറിയിലേക്ക് പോയ പാനോവ് ബെബിളിലെ തിരുപ്പിറവിയുടെ ഭാഗങ്ങളിലൂടെ കണ്ണോടിച്ചു. മറിയത്തിന് തലചായ്ക്കാൻ വഴിയമ്പലത്തിൽ പോലും ഇടം കിട്ടാത്തത് അയാളുടെ ഹൃദയത്തെ ആഴത്തിൽ സ്പർശിച്ചു. അവർ തന്റെ വീട്ടിൽ വന്നിരുന്നെങ്കിലെന്ന് പാനോവ് ആശിച്ചു. ആകുലചിത്തനായി ഉറങ്ങിയ ആ വൃദ്ധൻ ഉണ്ണിയേശുവും അമ്മ മറിയാമും തന്റെ ഭവനത്തിൽ വരുന്നതായി സ്വപ്നം കണ്ടു.

പള്ളി മണി മുഴങ്ങുന്ന ശബ്ദം പാനോവിനെ ഉറക്കത്തിൽ നിന്ന് വിളിച്ചുണർത്തി. കൊടുമത്തു

പ്പിൽ വിറങ്ങലിച്ചു നിൽക്കുന്ന തെരുവിലേക്ക് നോക്കിയ അയാൾ വിറക്കുന്ന ശരീരത്തോടെ ഒരു കൈക്കുഞ്ഞിനെ ചേർത്തു പിടിച്ചു വരുന്ന ഒരു സ്ത്രീയെ കണ്ടു. അയാൾ ആ സ്ത്രീയേയും കുഞ്ഞിനേയും തന്റെ വീട്ടിലേക്ക് ക്ഷണിച്ചു. പാനോവ് ആ പിഞ്ചു കുഞ്ഞിന് പാലും തന്റെ കുഞ്ഞിനുവേണ്ടി കരുതി വെച്ചിരുന്ന അതിമനോഹരമായ ഷുവും നൽകി. അവന് പുതയ്ക്കാൻ ഒരു ചെറിയ പുതപ്പും നൽകി. അവർക്ക് തണുപ്പിൽ നിന്ന് വിടുതൽ കിട്ടാൻ തീകുട്ടി നൽകുകയും പ്രഭാതഭക്ഷണം നൽകുകയും ചെയ്തു. അവൾ സംതൃപ്തയായി യാത്ര പറഞ്ഞു പോകുമ്പോഴും അയാളുടെ മനസ്സ് താൻ കണ്ട സ്വപ്നത്തെക്കുറിച്ച് ഓർമ്മ ആകുലപ്പെട്ടിരുന്നു.

അന്ന് രാത്രിയിൽ പാനോവിന് സ്വപ്നത്തിൽ ഉണ്ണിയേശുവിന്റെ ദർശനം ലഭിച്ചു. ഉണ്ണിയേശു ആ വൃദ്ധനോട് ഇപ്രകാരം അരുളിച്ചെയ്തു. “നീ എനിക്ക് വിശന്നപ്പോൾ ആഹാരം തന്നു, തണുത്ത് വിറച്ച എന്റെ ശരീരത്തിന് ചൂട് പകർന്നു, എന്നെ പുതപ്പിച്ചു, നീ സഹായിച്ച ആളുകളുടെ രൂപത്തിൽ ഞാൻ സന്ദർശിച്ചു.” ഈ സ്വർഗ്ഗീയ സന്ദേശം വൃദ്ധനായ പാനോവിനെ സന്തോഷപൂർവ്വകമായി നാക്കി. വിശ്വവിഖ്യാതമായ ലിയോടോൾസ്റ്റോയിയുടെ “പാനോവിന്റെ അവിസ്മരണീയമായ ക്രിസ്തുമസ്” എന്ന ഈ ചെറുകഥ മാനവ ഹൃദയങ്ങൾക്ക് ഒരായിരം സന്ദേശങ്ങൾ നൽകുന്നു.

ദൈവത്തിന്റെ മഹത്വരസ്യഷ്ടിയായ മനുഷ്യനോടുള്ള അതിരുക

ളില്ലാത്ത സ്നേഹത്തിന്റെ വെളിപ്പെടുത്തലാണ് കാൽവരി ക്രൂശിലെ ദൈവിക യാഗം. സ്നേഹമാകുന്ന ദൈവത്തോട് മനുഷ്യനുണ്ടായിരിക്കേണ്ട സ്നേഹം അതിന്റെ പൂർണ്ണതയിൽ എത്താൻ നാം എത്രമാത്രം ശ്രമിക്കുന്നു എന്ന് ആത്മപരിശോധന നടത്തുവാനുള്ള സന്ദർഭമാണിത്.

സ്വർത്ഥതയും അഹങ്കാരവും സ്വയം പ്രശംസയും സ്വയനീതീകരണവും മാത്രമല്ല ദൈവിക നീതിയെ നിഷേധിക്കുന്ന കല്പന ലംഘനത്തിലൂടെയും പാപാസകാരത്തിൽ തപ്പിടയുന്ന ജനത്തോട് ദൈവത്തിന്റെ അത്ഭുത പ്രകാശത്തിലേക്ക് മടങ്ങി അവിടുത്തെ സ്വന്തജനമായി തീരുവാൻ പത്രോസ് ശ്ലീഹാ നമ്മോട് ആഹ്വാനം ചെയ്യുന്നു. ദ്രവ്യാഗ്രഹിയായ വിഗ്രഹാരാധിക്ക് ക്രിസ്തുവിന്റെ രാജ്യത്തിൽ അവകാശമില്ല എന്നും പൗലോസ് ശ്ലീഹ എഫേസ്യർക്ക് എഴുതിയ ലേഖനത്തിലൂടെ നമ്മെ ഓർമ്മിപ്പിക്കുന്നു. അപ്പോൾ സമ്പത്തിനെ മാത്രം ആശ്രയിക്കുന്ന നവീന സഭകളുടെ മായാജാലങ്ങളിൽ മയങ്ങി ധൃ

ലുന്നവർക്ക് ദൈവപുത്രനേയും അവന്റെ രാജ്യത്തേയും എങ്ങനെ സ്വായത്തമാക്കാൻ കഴിയും?

ലോകത്തിന് പരിമളവാസന നൽകുന്നവൻ ദുർഗന്ധം വമിക്കുന്ന കാലിത്തൊഴുത്തിലെ പുൽതൊട്ടിയിൽ വൈക്കോലിൽ കീറ്റശീലകളാൽ പൊതിയപ്പെട്ടവനായി കൈകാലുകൾ ഇട്ടടിക്കുന്നു. ലോകത്തിന് ചൂടും വെളിച്ചവും നൽകുന്നവന് കൊടു തണുപ്പുകറ്റാൻ ലഭിച്ചത് കീറ്റശീലകൾ മാത്രം. അവനെ അന്വേഷിച്ച് എത്തിയ വിദാന്മാർ അമ്മയായ മറിയത്തോടൊപ്പം അവനെ കണ്ടു. അവർ പൊന്നും മുരും കുന്തിരിക്കവും കാഴ്ച വച്ചപ്പോൾ ആ ശിശുവിൽ നിറഞ്ഞു നിൽക്കുന്ന രാജത്വത്തിന്റേയും ദൈവത്വത്തിന്റേയും മനുഷ്യത്വത്തിന്റേയും പ്രതീകാത്മ സമർപ്പണം പൂർണ്ണമായി. സാധുക്കളെങ്കിലും അവനെ തേടിയെത്തിയ ആട്ടിയന്മാർക്കും അവനിൽ രക്ഷകനെ ദർശിക്കാൻ കഴിഞ്ഞു. അവർ ദൈവത്തെ പാടി സ്തുതിച്ചു.

യേശുവിനെ കണ്ടുവണങ്ങിയ ആട്ടിയന്മാർ നമുക്കു

നൽകുന്ന സന്ദേശമിതാണ്. നാം സ്വാർത്ഥതയും അഹങ്കാരവും ഉപേക്ഷിച്ച് ഉണ്ണിയേശുവിന് പിറക്കാൻ അനുയോജ്യമായ പുൽക്കുടായി മാറുക. വെളിപാടിന്റെ 3:20 ൽ എഴുതിയിരിക്കുന്നതുപോലെ “ഹൃദയവാതിൽ മുട്ടി വിളിക്കുന്ന യേശുവിന് നമ്മുടെ ഹൃദയവാതിൽ തുറന്നു കൊടുക്കുക.” നമ്മിൽ വസിക്കുന്ന ക്രിസ്തു മുഖാന്തിരം നാം മറ്റുള്ളവർക്ക് അത്താണിയായി മാറുക. പരസ്പരം ആദരിക്കുകയും മറ്റുള്ളവരെ ശ്രേഷ്ഠരായി കാണുകയും ചെയ്യുക. അനാഥരെ സംരക്ഷിക്കുവാനും, വിശക്കുന്നവന് ആഹാരം നൽകുവാനുമുള്ള മനോഭാവം വരും തലമുറയിൽ വളർത്തിയെടുക്കുക. സ്വന്തരൂപത്തിലും ഛായയിലും നമ്മെ സൃഷ്ടിച്ച ദൈവത്തിന്റെ ആലയങ്ങളായി നാം മാറുക. ദൈവത്തിന് മഹത്വം നൽകുന്ന ദൈവപ്രസാദമുള്ള ജീവിതം മൂലം ദൈവാനുഗ്രഹവും സമാധാനവും സംജാതമാകട്ടെ.

ഏവർക്കും ആഹ്ലാദനിർഭരമായ ക്രിസ്തുമസ്സും ഐശ്വര്യപൂർണ്ണമായ പുതുവത്സരവും നേരുന്നു.

അദ്ധ്യാപക വാർഷികം

മണർകാട് വിശുദ്ധ മർത്തമറിയം കത്തീഡ്രലിന്റെ കീഴിൽ പ്രവർത്തിക്കുന്ന 16 സഭാസംസ്കൃതികളിലെ അദ്ധ്യാപകരുടെ പൊതുവാർഷികവും സെമിനാറും 2009 ഡിസംബർ 27-ാം തീയതി ഞായറാഴ്ച ഉച്ചക്ക് 1.30-ന് അരീപ്പറമ്പ് സെന്റ് മേരീസ്

സഭാസംസ്കൃതികളിൽ വെച്ച് നടത്തുന്നു. പ്രസിഡന്റ് വെരി. റവ. ഇ. ടി കുര്യാക്കോസ് കോർ എപ്പിസ്കോപ്പാ ഇടേടത്ത് അദ്ധ്യക്ഷത വഹിക്കുന്ന യോഗത്തിൽ ഭദ്രാസന ഡയറക്ടർ റവ. ഫാ. ജോസി ഏബ്രഹാം അട്ടച്ചിറ, ഇൻസ്പെക്ടർ റവ. ഫാ. മാത്യു എം. ബാബു തുടങ്ങിയവർ

ആശംസകൾ നേരുന്നതാണ്. അരീപ്പറമ്പ് വിശുദ്ധ മർത്തമറിയം യാക്കോബായ സുറിയാനിപ്പള്ളി വികാരി റവ. ഫാ. ജിബി മാത്യു പുത്തൻപുരയ്ക്കൽ സഭാസംസ്കൃതികൾ അദ്ധ്യാപകർ ആധുനിക യുഗത്തിൽ എന്ന വിഷയത്തിൽ ക്ലാസ്സ് നയിക്കുന്നു.

പാണമ്പടി തീർത്ഥയാത്ര

കോട്ടയം, കൊല്ലം, നിരണം, തുമ്പമൺ ഭദ്രാസനങ്ങളുടെ അധിപനായിരുന്ന് പരിശുദ്ധ സഭയെ മേയിച്ച് ഭരിച്ച മലങ്കരയുടെ ഗർജ്ജിക്കുന്ന സിംഹം എന്ന അപരനാമധേയത്തിൽ അറിയപ്പെടുന്ന അഭിവന്ദ്യ മീവാ യേൽ മാർ ദീവനാസിയോസ്

മെത്രാപ്പോലീത്ത അന്ത്യവിശ്രമം കൊള്ളുന്ന പാണമ്പടി വിശുദ്ധ മർത്തമറിയം യാക്കോബായ സുറിയാനി കത്തീഡ്രലിലേക്ക് കോട്ടയം ഭദ്രാസന യൂത്ത് അസോസിയേഷന്റെ ആഭിമുഖ്യത്തിൽ എല്ലാവർഷവും നടത്തിവരാറുള്ള

കാൽനട തീർത്ഥയാത്ര 2010 ജനുവരി 17-ാം തീയതി വൈകുന്നേരം 4.30-ന് കോട്ടയം സെന്റ് ജോസഫ് കത്തീഡ്രലിൽനിന്ന് ആരംഭിക്കും. ആ പുണ്യപിതാവിന്റെ മധ്യസ്ഥതയിൽ അഭയപ്പെട്ട് തീർത്ഥയാത്രയിൽ സംബന്ധിക്കുവാൻ എല്ലാവരും ശ്രമിക്കേണ്ടതാണ്.

ശുചീകരണം നടത്തി

കോട്ടയം: യാക്കോബായ സുറിയാനിസഭയുടെ കോട്ടയം ഭദ്രാസനത്തിന്റെ അഭിവന്ദ്യ തോമസ് മോർ തീമോത്തി യോസ് മെത്രാപ്പോലീത്തായുടെ നേതൃത്വത്തിലും ബഹുമാനപ്പെട്ട വൈദികരുടെ മേൽനോ

ട്ടത്തിലും മെഡിക്കൽ കോളേജിനു സമീപം പ്രവർത്തിക്കുന്ന ആശ്രയ കൗൺസിലിംഗ് & ഗൈഡൻസ് സെന്ററിന്റെയും മണർകാട് വിശുദ്ധ മർത്തമറിയം യൂത്ത് അസോസിയേഷന്റെയും സംയുക്ത ആഭിമുഖ്യ

ത്തിൽ മെഡിക്കൽ കോളേജും പരിസരവും ഡിസംബർ 12-ന് ശുചീകരിച്ചു. റവ. ഫാ. സനോജ് കുര്യൻ കരോട്ടെകുറ്റ് സെക്രട്ടറി ജിജോ റ്റി. മാത്യു തൊട്ടിയിൽ തുടങ്ങിയവർ നേതൃത്വം നൽകി. ഏകദേശം അൻപത് അംഗങ്ങൾ പങ്കെടുത്തു.

വിശുദ്ധീകരണത്തിന്റെ ദൈവശാസ്ത്രം

(പേജ് 3-ൽ നിന്നും തുടർച്ച) കരണം വെളിപ്പെടുത്തുന്ന സ്നേഹത്തോടും ഐക്യത്തോടും ജീവിക്കുന്ന ഒരു സമൂഹത്തെയാണ്. ശുദ്ധീകരണത്തിലൂടെ ജാതി-മത-വർഗ്ഗ വ്യത്യാസങ്ങളെ അടിച്ചമർത്തിയെന്നതിനു ദാഹരമാണ്, കൊർന്നലോസിന്റെ ഭവനത്തിൽ പത്രോസ് ചെല്ലുന്നതും (അപ്പോ. 10:28) യേശുവും ശമര്യക്കാരി സ്ത്രീയും തമ്മിലുള്ള സംഭാഷണം (യോഹ. 4). ഇന്ന് നമ്മുടെ ആരാധനാലയങ്ങളിൽ വേർതിരിവുകൾ (Discrimina-

tions) നിലനിൽക്കുന്നുണ്ടെങ്കിൽ അതിനെ എതിർക്കാനും എല്ലാവർക്കും തുല്യത നൽകുന്ന സ്നേഹത്തിന്റെയും ഐക്യത്തിന്റെയും ജീവിതം കൊടുക്കുവാനും നാം കടപ്പെട്ടിരിക്കുന്നു. വേർതിരിവുകളില്ലാത്ത ഒരു സമൂഹത്തെ വാർത്തെടുക്കുവാൻ നാം തയ്യാറാകേണ്ടിയിരിക്കുന്നു. അതായിരിക്കണം നാം വിശ്വസിക്കുന്നതായ അനുഷ്ഠാനങ്ങളുടെ സുവിശേഷീകരണം. അതാണ് യഥാർത്ഥ വിശുദ്ധീകരണത്തിലേക്ക് നമ്മെ നയിക്കുന്നത്.

മുല്യാധിഷ്ഠിത വിദ്യാഭ്യാസം - വ്യക്തിത്വത്തിന്റെ അടിത്തറ: കെ. ജെ. ദേവസ്വ ഐപിഎസ്



മണർകാട് സെന്റ് മേരീസ് യൂത്ത് അസോസിയേഷനും മണർകാട് സെന്റ് മേരീസ് കോളേജ് എൻ. എസ്. എസ്. യൂണിറ്റും ചേർന്ന് സംഘടിപ്പിച്ച വ്യക്തിത്വ വികസന സെമിനാർ കെ. ജെ. ദേവസ്വ ഐപിഎസ് ഉദ്ഘാടനം ചെയ്യുന്നു. യൂത്ത് അസോസിയേഷൻ പ്രസിഡന്റ് റവ. ഫാ. കുര്യാക്കോസ് കാലായിൽ, ട്രൈക്കൂൺ ഇന്റർനാഷണൽ സി.ഇ.ഒ. ശ്രീജിത്ത്, പി. സി. വർഗീസ് പാറയ്ക്കൽ, കോളേജ് പ്രിൻസിപ്പൽ പ്രൊഫ. അന്നാ ജോൺ, എൻ. എസ്. എസ്. യൂണിറ്റ് കോ-ഓർഡിനേറ്റർ ഡോ. ടി. കൃഷ്ണകുമാരി എന്നിവർ സമീപം.

മണർകാട്: മുല്യാധിഷ്ഠിത വിദ്യാഭ്യാസമാണ് വ്യക്തിത്വത്തിന്റെ അടിത്തറയെന്ന് വിജിലൻസ് ആന്റ് ആന്റി കറപ്ഷൻ ബ്യൂറോ കീഴ്ക്കൻ മേഖല എസ്. പി. കെ. ജെ. ദേവസ്വ. മണർകാട് സെന്റ് മേരീസ് യൂത്ത് അസോസിയേഷന്റെ നേതൃത്വത്തിൽ നാഷണൽ സർവ്വീസ് സ്കീം മണർകാട് കോളേജ് യൂണിറ്റിന്റെ സഹകരണത്തോടെ നടത്തിയ വ്യക്തിത്വ വികസന സെമിനാർ ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം.

താൻ ജീവിക്കുന്ന സമൂഹത്തെ നയിച്ച് അതിന്റെ ഗതിനിയന്ത്രിക്കേണ്ടവനാണ് ഓരോ വ്യക്തിയും. ഇത്തരം വ്യക്തികളെ വാർത്തെടുക്കുന്നതിൽ വിദ്യാഭ്യാസത്തിന് പ്രഥമ സ്ഥാനം

മാണുള്ളത്. ഏതെങ്കിലും തരത്തിലുള്ള മുല്യാച്യുതി വിദ്യാഭ്യാസത്തെ ബാധിച്ചാൽ അത് വികല വ്യക്തിത്വങ്ങളുടെ ഉത്ഭവത്തിനേ ഇടയാക്കൂ എന്നും അദ്ദേഹം കുട്ടിച്ചേർത്തു.

ലക്ഷ്യബോധമുള്ള ജനതയാണ് ഇന്നിന്റെ ആവശ്യമെന്നും അങ്ങനെയുള്ളവർ സ്വപ്നം കാണുമെന്നും, സ്വപ്നം കാണുന്നവർ സ്വപ്ന സാഫല്യത്തിനായി യത്നിക്കുന്നവരായിരിക്കുമെന്നും സെമിനാറിൽ മുഖ്യപ്രഭാഷണം നടത്തിയ ബാംഗ്ലൂർ ട്രൈക്കൂൺ ഇന്റർനാഷണൽ ട്രെയിനിംഗ് ഓർഗനൈസേഷൻ സി.ഇ.ഒ. ശ്രീജിത്ത് അഭിപ്രായപ്പെട്ടു.

വിദ്യാഭ്യാസം കേവലം പഠിപ്പിക്കലിൽനിന്നും ചിന്തിപ്പിക്കലിലേക്ക് മാറണമെന്നും യാത്രിക

മായ പഠനങ്ങൾ വിദ്യാഭ്യാസത്തെ നിരർത്ഥകമാക്കുന്നതായും ക്ലാസ് നയിച്ച പി. സി. വർഗീസ് പാറയ്ക്കൽ പറഞ്ഞു.

മണർകാട് സെന്റ് മേരീസ് കോളേജ് പ്രിൻസിപ്പൽ അന്ന ജോൺ, ഫാ. കുര്യാക്കോസ് കാലായിൽ തുടങ്ങിയവർ പ്രസംഗിച്ചു. എൻ. എസ്. എസ്. യൂണിറ്റ് കോ-ഓർഡിനേറ്ററും, മലയാളം വിഭാഗം മേധാവിയുമായ ഡോ. ടി. കൃഷ്ണ കുമാരി, സാബു മൈലക്കാട്, കായിക വിഭാഗം മേധാവി പ്രൊഫ. പി. ടി. സൈനുദ്ദീൻ, യൂത്ത് അസോസിയേഷൻ സെക്രട്ടറി ജിജോ ടി. മാത്യു തൊട്ടിയിൽ, ജിനു ജീസസ് നെല്ലിമല, അനുപ അന്ത്രയോസ് വെള്ളാപ്പള്ളി തുടങ്ങിയവർ പരിപാടികൾക്ക് നേതൃത്വം നൽകി.

നോമ്പുകാല ധ്യാനയോഗം നടത്തി

മണർകാട് വിശുദ്ധ മർത്തമറിയം കത്തീഡ്രലിൽ നടത്തിവരാറുള്ള ധ്യാനയോഗത്തിന്റെ 7-ാമതു യോഗം യൽദോ നോമ്പിനോടനുബന്ധിച്ച് ഡിസംബർ 14 മുതൽ 18 വരെ നടത്തി. ഡിസംബർ 14-ന് മണർകാട് പള്ളി വികാരി വെരി. റവ. ഇ. ടി. കുര്യാക്കോസ് കോർപ്പിസ്കോപ്പ ഇട്ട്യാടത്ത് ധ്യാനയോഗം ഉദ്ഘാടനം ചെയ്തു. തുടർന്ന് റവ. ഡീക്കൻ അജീഷ് പടിഞ്ഞാറേക്കുറ്റ് വചനശുശ്രൂഷ

നടത്തി.

15-ന് റവ. ഫാ. റെജി, ചവർപ്പനാൽ വയനാട്, 16-ന് റവ. ജെയിൻ തോമസ് വെണ്ണിക്കുളം ധ്യാന പ്രസംഗവും തുടർന്ന് റവ. ഫാ. റെജി, ചവർപ്പനാൽ വയനാട് വചനശുശ്രൂഷയും നടത്തി. 17-ന് തുത്തുട്ടി ധ്യാനകേന്ദ്രം ഡയറക്ടർ റവ. ഫാ. സഖറിയ തോറമ്പിൽ വചന ശുശ്രൂഷ നടത്തി. സമാപന ദിവസമായ 18-ന് വെരി. റവ. ബേബി ജെ. പോത്താറകോർ എപ്പിസ്കോപ്പ ധ്യാനപ്ര

സംഗം നടത്തി. റവ. ഫാ. മാത്യൂസ് വടക്കേടത്ത് സമാപന സന്ദേശവും നൽകി.

എല്ലാദിവസവും വിവിധ വിഷയങ്ങൾക്കായുള്ള മദ്ധ്യസ്ഥ പ്രാർത്ഥന ഉണ്ടായിരുന്നു.

വികാരി ഇ. ടി. കുറിയ കോസ് കോർപ്പിസ്കോപ്പോ ഇട്ട്യാടത്ത്, ഫാ. മാത്യൂസ് വടക്കേടത്ത് (സഹവികാരി), ഫാ. ആൻഡ്രൂസ് ചിരത്തവറ (പ്രോഗ്രാം കൺവീനർ) എന്നിവർ ധ്യാനയോഗത്തിന് നേതൃത്വം നൽകി.



അനു എബി സുസൻ (14), D/o. ഏബ്രഹാം ഈപ്പൻ, പാലത്തറ, തിരുവഞ്ചൂർ വരച്ച ചിത്രം

30-ാം ചരമദിനം 26-12-2009



കെ. പി. ഫിലിപ്പോസ് (ബാബു) കരിമ്പന്നൂർ

ആദരാഞ്ജലികൾ



ചാക്കോ ഏബ്രഹാം (കുഞ്ഞുഞ്ഞത്ത്) മമ്മേലിൽ, മണർകാട്

അനുമോദിച്ചു

കോട്ടയം ഭദ്രാസനത്തിൽ 25 വർഷം സേവനമനുഷ്ഠിച്ച സഭാസേവകൻ അദ്ധ്യാപകൻ ഡിസംബർ 20-ന് തോട്ടയ്ക്കാട് സെന്റ് ഇഗ്നാത്തിയോസ് യാക്കോബായ സുറിയാനി പള്ളിയിൽ വെച്ച് അനുമോദിച്ചു. അഭിവന്ദ്യ തോമസ് മോർ തീമോത്തിയോസ് മെത്രാപ്പോലീത്ത തിരുമനസ്സുകൊണ്ട് അദ്ധ്യാപകർക്ക് ഉപഹാരം വിതരണം ചെയ്തു.

മണർകാട് വിശുദ്ധ മർത്തമറിയം യൂത്ത് അസോസിയേഷന്റെ പ്രസിഡന്റും മാലം സഭാസേവകൻ അദ്ധ്യാപകനുമായ റവ. ഫാ. കുറിയ കോസ് കാലായിൽ, യൂത്ത് അസോസിയേഷൻ മുൻ വൈസ് പ്രസിഡന്റും മണർകാട് സെൻട്രൽ

സഭാസേവകൻ അദ്ധ്യാപകനുമായ ശ്രീ. സജീവ് മാത്യു മറ്റത്തിൽ, മണർകാട് ഡിസ്ട്രിക്ട് മുൻ ഇൻസ്പെക്ടറും മാലം സഭാസേവകൻ അദ്ധ്യാപകനുമായ ശ്രീ. ടി. കെ. സാബു തെക്കേൽ, മണർകാട് ഡിസ്ട്രിക്ട് മുൻ സഭാസേവകൻ പ്രതിനിധി വെള്ളൂർ സൗത്ത് സഭാസേവകൻ അദ്ധ്യാപകൻ ശ്രീ. ബിജു പഴുപ്പറമ്പിൽ, കുറ്റിയേക്കുന്ന സഭാസേവകൻ അദ്ധ്യാപകൻ ശ്രീ ഏബ്രഹാം ആനുവേലിൽ, സെൻട്രൽ സഭാസേവകൻ അദ്ധ്യാപകനും മുൻ സഭാസേവകൻ പ്രതിനിധി കെ. എം. കോര കീഴ്ക്കേടത്ത് എന്നിവരും അനുമോദിച്ചു.

റവ. ഫാ. മാത്യു നടുവിലേക്കു വെല്ലൂർ സി. എം. സി. യിൽ ചികിത്സയിൽ



കോട്ടയം ഭദ്രാസനത്തിലെ പാറസെന്റ് ജോർജ്ജ് യാതുടർച്ചയായി കീമോതെറാപ്പിയും തുടർന്ന് എല്ലിലെ മജ്ജ മാറ്റിവയ്ക്കൽ ചികിത്സയും വിധേയനായിരിക്കേണ്ടിയിരിക്കുന്നു. അച്ചന്റെ ചികിത്സയ്ക്കായി പത്ത് ലക്ഷത്തിൽ പരം രൂപ ചിലവ് വരും. ബഹു അച്ചനെ സംബന്ധിച്ച് ഈ ഭാരിച്ച തുക ചിലവഴിക്കുന്നതിന് പ്രായസങ്ങളുണ്ട്. നമ്മുടെ പ്രിയപ്പെട്ട ഈ വൈദികനെ സഹായിക്കേണ്ട ഉത്തരവാദിത്വം നമ്മുടെ ഓരോരുത്തരുടെയും കടമയാണ്. പള്ളികളായി, വ്യക്തികളായി സാമൂഹ്യ സംഘടനകളായി ഒരുമിച്ച് ഈ

വൈദ്യസഹായസംരംഭത്തിൽ പങ്ക് ചേരാവുന്നതാണ്. കോട്ടയം ഭദ്രാസന മെത്രാപ്പോലീത്ത തോമസ് മോർ തീമോത്തിയോസ് തിരുമനസ്സുകൊണ്ട് ബഹു. അച്ചന്റെ ആരോഗ്യ സ്ഥിതി സംബന്ധിച്ചും ഈ പ്രയാസഘട്ടത്തിൽ ഈ കുടുംബത്തെ എങ്ങനെ സഹായിക്കാൻ സാധിക്കുമെന്നതും സംബന്ധിച്ചും വിശദമായ കല്പന പള്ളികൾക്ക് അയച്ചിട്ടുണ്ട്. ബഹു അച്ചനെ സഹായിക്കുവാൻ ആഗ്രഹിക്കുന്നവർ കോട്ടയം ഭദ്രാസന ആസ്ഥാനവുമായി ബന്ധപ്പെടാവുന്നതാണ്. ഫോൺ: 0481-2304646, 2564499



പ്രിയ വായനക്കാർക്ക് കോലോസുറിയോയോയുടെയും യൂത്ത് അസോസിയേഷന്റെയും ക്രിസ്മസ്-നവവത്സര ആശംസകൾ

ജന്മദിനാശംസകൾ



യുഹാനോൻ മോർ ഫിലക്സിനോസ് 05.12.1941



ഔഗേൻ ക്ലാൻ മോർ ക്ലിമിസ് 27.12.1955

ബാഗ്ദാദിൽ ബോംബ് സ്ഫോടനം സുറിയാനി പള്ളികൾ തകർക്കപ്പെട്ടു

ഇറാക്കിലെ ബാഗ്ദാദിന് സമീപമുള്ള അൽബഷ്റാ, അൽഗാഹേറ എന്നീ സിറ്റികളിലുണ്ടായ കാർബോംബ് സ്ഫോടനങ്ങളിൽ സുറിയാനി സഭയുടെ രണ്ട് ദൈവാലയങ്ങൾ തകർന്നു. ഡിസംബർ 15-ാം തീയതി രാവിലെ 10.30-ന് ഉണ്ടായ ആദ്യ സ്ഫോടനത്തിൽ മുസലിന് സമീപമുള്ള സുറിയാനി പള്ളിയും സ്കൂളുകളും ആക്രമിക്കപ്പെട്ടു. രണ്ടാമത്തെ സ്ഫോടനത്തിൽ അൽഗാഹേറ എന്ന സ്ഥലത്തുണ്ടായ സ്ഫോടനത്തിൽ സെന്റ് മേരീസ് സുറിയാനിപള്ളിയും തകർക്കപ്പെട്ടു. ബോംബ് ആക്രമണത്തിൽ എട്ടോളം പേർ കൊല്ലപ്പെടുകയും നാല്പതോളം പേർക്ക് പരിക്ക് പറ്റുകയും ചെയ്തു. അൽകായിദയാണ് ഈ ആക്രമണത്തിന് പിന്നിൽ എന്ന് സംശയിക്കപ്പെടുന്നു. ഇറാക്കിലെ സഭക്കുവേണ്ടി പ്രാർത്ഥിക്കുക.

ഭദ്രാസന അദ്ധ്യാപക വാർഷികം നടത്തി

കോട്ടയം ഭദ്രാസനത്തിലെ സഭാസഭകൾ അദ്ധ്യാപകരുടേയും ഏകദിന സെമിനാർ തോട്ടയ്ക്കാട് മോർ ഇഗ്നാത്തിയോസ് യാക്കോബായ സുറിയാനി പള്ളിയിൽ വെച്ച് ഡിസംബർ 20-ന് നടത്തപ്പെട്ടു. റവ. ഫാ. കോശി ഏഴരപ്പറ വിശുദ്ധ കുർബ്ബാന അർപ്പിച്ചു. തുടർന്ന്

നടന്ന ക്ലാസ്സിന് റവ. ഫാ. സാം കോശി നേതൃത്വം നൽകി. ഉച്ചകഴിഞ്ഞ് നടന്ന സമാപന സമ്മേളനത്തിന് കോട്ടയം ഭദ്രാസന മെത്രാപ്പോലീത്ത അഭിവന്ദ്യ തോമസ് മോർ തീമോത്തിയോസ് തിരുമനസ്സുകൊണ്ട് അദ്ധ്യക്ഷത

വഹിച്ചു. ബഹു. പ്രതിപക്ഷ നേതാവ് ശ്രീ. ഉമ്മൻചാണ്ടി സമ്മേളനം ഉദ്ഘാടനം ചെയ്തു. നല്ല പ്രവർത്തനം കാഴ്ചവെച്ച അദ്ധ്യാപകർക്കും വിദ്യാർത്ഥികൾക്കും ഉപഹാരങ്ങൾ അഭിവന്ദ്യ തിരുമനസ്സുകൊണ്ട് നൽകി.

കുമാരകം സെന്റ് ജോൺസ് ആറാമംഗലം പള്ളിപ്പെരുണാൾ

കുമാരകം: സെന്റ് ജോൺസ് ആറാമംഗലം പള്ളിയിൽ സുവിശേഷയോഗം, ഇടവകദിനം, ആദ്യഫലലേലം എന്നിവയോടെ പെരുണാൾ ജനുവരി 1 മുതൽ 7 വരെ നടത്തപ്പെടുന്നു. എല്ലാദിവസവും അഭിവന്ദ്യ മെത്രാപ്പോലീത്തന്മാരുടെ കാർമ്മികത്വത്തിൽ വിശുദ്ധ കുർബ്ബാന നടത്തപ്പെടുന്നു. ഡിസംബർ 25-ന് സിംഹാസന പള്ളികളുടെ അഭിഗീവർഗീസ് മോർ ദീവനാസിയോസ് മെത്രാപ്പോലീത്ത, ജനുവരി 1-ന് ക്നാനായ ഭദ്രാസന ആർച്ച് ബിഷപ്പ് അഭി. കൂര്യാ (ശേഷം പേജ് 7-ൽ)

വിവാഹിതരായി



മണർകാട് വാലയിൽ വി. ഒ. മാത്യുവിന്റെയും ഏലിയാമ്മ മാത്യുവിന്റെയും മകൻ സജീവും മീനടം മുരിങ്ങാതറയിൽ എം. ജെ. വർഗീസിന്റെയും ഷേർലി വർഗീസിന്റെയും മകൾ നിഷയും മണർകാട് സെന്റ് മേരീസ് കത്തീഡ്രലിൽ വെച്ച് വിവാഹിതരായി.

എം. ജി. ജെ. എസ്. എം. മണർകാട് സെന്റ് മേരീസ് ഹയർ സെക്കൻഡറി സ്കൂൾ യൂണിറ്റ് ഉദ്ഘാടനം ചെയ്തു

മോർ ഗ്രിഗോറിയോസ് ജേക്കബെറ്റ് സ്റ്റുഡന്റ്സ് മുവ്മെന്റി (MGJSM) ന്റെ മണർകാട് യൂണിറ്റ് ഉദ്ഘാടനം പ്രസിഡന്റ് അഭിവന്ദ്യ ഡോ. കുറിയാക്കോസ് മോർ തെയോഫിലോസ് തിരുമനസ്സുകൊണ്ട് മണർകാട് സെന്റ് മേരീസ് ഹയർ സെക്കൻഡറി സ്കൂളിൽ നിർവ്വഹിച്ചു. മണർകാട് പള്ളി വികാരി റവ. ഫാ. ഇ. ടി. കുറിയാക്കോസ് കോർ എപ്പിസ്കോപ്പ, പള്ളം ബ്ലോക്ക് പഞ്ചായത്ത് മെമ്പർ ശ്രീമതി ഫ്ളോറി മാത്യു, സ്കൂൾ പ്രിൻസിപ്പൽ സോജി ഏബ്രഹാം പീടിയേക്കൽ, അദ്ധ്യാപകനായ ജോജി കെ. ജോൺ, എം.ജി.ജെ. എസ്. എം. അഖില മലങ്കര സെക്രട്ടറി റവ. ഫാ. ബോബി

ജോൺ തറയാനിൽ, റീജണൽ കോ-ഓർഡിനേറ്റർ ഷിജു പി. വർഗീസ് പെരുമാനൂർ, എൽദോ മാത്യു വട്ടമല, പി. ടി. എ. പ്രസിഡന്റ് ടി. ആർ. സുബാഷ്, സ്കൂൾ ലീഡേഴ്സ് അലൻ മാത്യു, ഷൈനി കുര്യൻ എന്നിവർ യോഗത്തിൽ സംബന്ധിച്ചു. ആധുനിക ജീവിതത്തിൽ വിദ്യാർത്ഥികൾ നേരിടുന്ന വെല്ലുവിളികൾ, അതിനെ തരണം ചെയ്ത് ജീവിതത്തെ മുൻപോട്ടു നയിക്കാൻ വേണ്ട മാർഗ്ഗനിർദ്ദേശങ്ങൾ കൊടുക്കുവാനും വിദ്യാർത്ഥികൾക്ക് ആത്മീയ ഉണർവ് നൽകുവാനും ഉദ്ദേശിച്ചാണ് ഈ പ്രസ്ഥാനം രൂപവത്കരിച്ചിരിക്കുന്നതെന്ന് അഭിവന്ദ്യ തിരുമേനി ഉദ്ഘാടനപ്രസംഗ

ത്തിൽ പറഞ്ഞു. ജീവിതത്തിന്റെ മുല്യങ്ങൾ മനസ്സിലാക്കി അവയേ തിന്മയിൽനിന്നും നന്മയിലേക്ക് വളർത്തിക്കൊണ്ടുവരുവാനും ഈ പ്രസ്ഥാനത്തിന് സാധിക്കുമെന്നും അഭിവന്ദ്യ തിരുമേനി കുട്ടിച്ചേർത്തു. സഭയിലെ വിദ്യാർത്ഥി പ്രസ്ഥാനത്തിന്റെ സ്ഥാപകൻ ആലുവായിലെ പരി. പൗലോസ് മോർ അത്താനാസിയോസ് (ആലുവ വലിയ തിരുമേനി)യാണ്. സ്കൂൾ യൂണിറ്റ് സ്റ്റാഫ് സെക്രട്ടറിയായി ജോജി കെ. ജോൺ കൊല്ലമലയേയും, സ്റ്റുഡന്റ്സ് സെക്രട്ടറിയായി അഖിൽ പീടിയേക്കലിനെയും തിരഞ്ഞെടുത്തു.

മഹാനായ മോർ മീഖായേൽ റാബോ പാത്രിയർക്കീസ് (1169-1199)

സുറിയാനിസഭയിലെ വലിയ ചരിത്രകാരനും പണ്ഡിതനുമായ മീഖായേൽ റാബോ 1126-ൽ ആദിമ നൂറ്റാണ്ടുമുതൽ കീർത്തി കേട്ട മിലിത്തിൻ പട്ടണത്തിൽ ഭൂജാതനായി. ഇദ്ദേഹത്തിന്റെ പിതാവായ ഏലിയാസ് കിൽദാസി. മിലിത്തിനിലെ ഒരു വൈദികനും, അമ്മാവൻ എൻസാർഹിലെ മെത്രാപ്പോലീത്തായായിരുന്ന അത്താനാസ്യോസ് സാക്കായുമായിരുന്നു. പ്രാരംഭ വിദ്യാഭ്യാസം നേടിയശേഷം ദൈവശാസ്ത്രപഠനത്തിനായി മോർ ബർസുമായുടെ ദയറായിൽ ചേർന്ന് അവിടെ നിന്ന് സുറിയാനിഭാഷ, സഭാചരിത്രം, ദൈവശാസ്ത്രം എന്നീ വിഷയങ്ങളിൽ അഗാധപാണ്ഡിത്യം നേടിയ ശേഷം ഒരു സന്യാസപട്ടക്കാരനായി വാഴിക്കപ്പെടുകയും ചെയ്തു. ഈ ബഹുമാന്യനായ ദയറാക്കാരന്റെ കാര്യക്ഷമത, ബുദ്ധിമുഖമേഖല, നേതൃശേഷി മുതലായവ അദ്ദേഹത്തെ സെമിനാരിയുടെ അധിപതിയായി ഉയരുവാൻ സഹായിച്ചു. ഈ കാലഘട്ടത്തിൽ സെമിനാരിയുടെ വളർച്ചയ്ക്കും ലൈബ്രറിയുടെ വളർച്ചയ്ക്കും വളരെ സഹായകരമായ നടപടികൾ അദ്ദേഹം സ്വീകരിക്കുകയുണ്ടായി. 8-ാം നൂറ്റാണ്ടു മുതൽ 13-ാം നൂറ്റാണ്ടു വരെ ഏതാണ്ട് 500 വർഷം മിലിത്തീൻ അന്ത്യോഖ്യാൻ സുറിയാനി ക്രിസ്ത്യാനികളുടെ ഭരണ കേന്ദ്രമായിരുന്നു. ഇദ്ദേഹം ഈ കാലത്തു താമസിച്ചിരുന്നു എന്നതിനു ഉപോൽബലകമായി തെളിവുകൾ ലഭിച്ചിട്ടുണ്ട്.

1166-ൽ ഭാഗ്യവാനായ അത്താനാസ്യോസ് പാത്രിയർക്കീസ് കാലം ചെയ്തപ്പോൾ ദുഃഖാചരണത്തിനും പ്രാർത്ഥനകൾക്കും ശേഷം പിതാക്കന്മാർ ഒരുമിച്ചു കൂടി ബർസുമായുടെ ദയറായിലെ റീസ് ദയറായായിരുന്ന മിലിത്തിനിലെ മീഖായേലിനെ ആ സ്ഥാനത്തേക്കു തിരഞ്ഞെടുത്തു. പെന്തക്കോസ്തി ഞായറാഴ്ച പൊസ്തിൻ ദയറായിൽ വച്ചായിരുന്നു ഈ തിരഞ്ഞെടുപ്പ്. ഇദ്ദേഹത്തെ കൊണ്ടുവരാനായി മൂന്ന് എപ്പിസ്കോപ്പമാരെ അയച്ചു. പക്ഷേ സ്ഥാനമോഹമില്ലാത്ത മീഖായേൽ അവിടെ നിന്നും മാറുകയും സർവ്വസമ്മതം ഉണ്ടെങ്കിൽ മാത്രമേ ഈ സ്ഥാനം സ്വീകരിക്കുകയെന്നായി ചെയ്തു. അപ്പോഴേക്കും കിഴക്കിന്റെ മന്ദിരാനായുടെയും ഈഹിദേയാക്കാരുടെയും, ഊർശേമിലെ എപ്പിസ്കോപ്പമാരുടെയും സമ്മതപത്രങ്ങൾ എത്തിക്കഴിഞ്ഞിരുന്നു. പിതാക്കന്മാരുടെ നടപടിക്കനുസരണമായി

പ്രവർത്തിക്കുക, വൈദിക സ്ഥാനം പരിശുദ്ധമായതിനാൽ കൈക്കൂലി വാങ്ങി വൈദിക സ്ഥാനം കൊടുക്കാതിരിക്കുക. പരസ്പരം സമ്മതം കൂടാതെ ഭദ്രാസനങ്ങൾ മാറാതിരിക്കുക എന്നീ കാര്യങ്ങളിൽ ഉറച്ച തീരുമാനമുണ്ടായെങ്കിലേ താൻ ഈ സ്ഥാനം ഏറ്റെടുക്കുകയുള്ളൂ എന്നാവശ്യപ്പെട്ടപ്പോൾ ദീവന്നാസ്യോസ് ബർസീബിയുടെ നേതൃത്വത്തിൽ മീഖായേൽ ആഗ്രഹിച്ച വിധത്തിൽ കാര്യങ്ങൾ തീരുമാനിക്കുവാൻ പിതാക്കന്മാർ സമ്മതിച്ചു. അതിനുശേഷം അന്ത്യോഖ്യായുടെയും കിഴക്കെക്കൈയുടെയും, 79-ാമത്തെ പാത്രിയർക്കീസായി ഇദ്ദേഹം തിരഞ്ഞെടുക്കപ്പെട്ടു.

1186 തുലാമാസം 18-ാം തീയതി മോർബർസുമായുടെ ആശ്രമത്തിൽവെച്ച് ഇദ്ദേഹത്തെ മേല്പട്ടക്കാരനായി വാഴിച്ചു കിഴക്കിന്റെ മന്ദിരാനാപട്ടം കൊടുശ്ശശ്ശയ്ക്കു നേതൃത്വം കൊടുത്തു. അദ്ദേഹത്തോടൊപ്പം 12 എപ്പിസ്കോപ്പന്മാർ ഈ ശുശ്രൂഷയ്ക്കു സഹായികളായിരുന്നു. സുന്നഹദോസ് അദ്ധ്യക്ഷൻ ഉറഹായിലെ എപ്പിസ്കോപ്പാ വിശുദ്ധ കുർബ്ബാന അർപ്പിക്കുകയും മിലിത്തോസ് എപ്പിസ്കോപ്പാ ഏവൻഗേലിയോൻ വായിക്കുകയും കീശൂമിലെ എപ്പിസ്കോപ്പാ കൃതജ്ഞത പ്രകാശിപ്പിക്കുകയും ചെയ്തു. ഭക്ത്യാദരവുകളോടെ അനേകം പിതാക്കന്മാരും ജനങ്ങളും ഇതിൽ സംബന്ധിച്ചിരിക്കുന്നു.

ആ കാലത്തു മിന്ദ്രക്കത്തിലെ അത്താനാസ്യോസും ഉറഹായിലെ ബസേലിയോസും നിര്യാതരായി. അവർക്കു പകരം എപ്പിസ്കോപ്പമാരെ വാഴിക്കുകയും പ്രാദേശിക പ്രശ്നങ്ങൾ പരിഹരിക്കുകയും ചെയ്തു. അതിനുശേഷം അന്ത്യോഖ്യായിൽ ചെന്നപ്പോൾ വിശ്വാസപരമായ ചില തർക്കങ്ങൾ ശ്രീകുമാരുമായി ഉണ്ടായി. പാത്രിയർക്കീസ് സുറിയാനിസഭയുടെ വിശ്വാസരേഖ അവർക്കു കാണിച്ചു കൊടുക്കുകയും ചെയ്തു. ഇതു ചക്രവർത്തിയുടെ മുമ്പിൽ വായിക്കപ്പെട്ടപ്പോൾ, അദ്ദേഹം വളരെ സന്തോഷിക്കുകയും, തന്റെ ദൂതൻ ക്രിസ്റ്റഫർ വഴിയായി പാത്രിയർക്കീസിനെ ക്ഷണിക്കുകയും, സത്യവിശ്വാസവും വിജ്ഞാന സമ്പൂർണ്ണവുമായ ഉപദേശവും അടങ്ങിയ പ്രസ്തുത രേഖയിൽ അതിയായി സന്തോഷിക്കുന്നുവെന്നറിയിക്കുകയും ചെയ്തു. പാത്രിയർക്കീസിന് അസൗകര്യമായതിനാൽ തന്റെ പ്രതിനിധിയായി കിശൂ

മിലെ എപ്പിസ്കോപ്പായായ ഈവാനിയോസിനെ നിയോഗിച്ചു. ചക്രവർത്തിയുടെ പ്രതിനിധി തേവറിയാനോസ് മറുപടി കത്തുമായി എപ്പോൾ എവിടെവെച്ചങ്ങയെ കാണാമെന്നാവശ്യപ്പെട്ടപ്പോൾ പാത്രിയർക്കീസ് തന്റെ ശിഷ്യനായ ബർവഹബുൻ റമ്പാനെ അദ്ദേഹത്തിന്റെ അടുക്കലേക്കയച്ചു. അവിടെവെച്ച് ശ്രീകുമാരുമായി വിശ്വാസവിഷയത്തെക്കുറിച്ച് ഗൗരവമായ വാദപ്രതിവാദം നടക്കുകയും ശ്രീകുമാർ പരാജിതരാവുകയും ചെയ്തു. ചക്രവർത്തി പാത്രിയർക്കീസിന്റെ വിശ്വാസ സ്ഥിരതയേയും പഠിപ്പിക്കലിനേയും പ്രകീർത്തിച്ചെഴുതിയ കത്തിനു മറുപടിയിൽ പിതാക്കന്മാരുടെ വിശ്വാസം, മോർ കുറിലോസ് എന്നിവരോടു ചേർന്നു ജഡധാരണം ചെയ്ത വചനത്തിന് ഏകസ്വഭാവമേ ഉള്ളൂ എന്നു ഞങ്ങൾ ഏറ്റു പറയുന്നു എന്നും എഴുതിയിരുന്നു.

1174 ൽ പാത്രിയർക്കീസ് മർദ്ദീനിലെ മോർഹാനാനിയുടെ ദയറായിലേക്കെഴുന്നള്ളി. അവിടെ താമസിക്കുമ്പോൾ മോർ യൂഹാനോൻ മന്ദിരാനായും, മോർ മത്തായി ദയറായിലെ ദയറാധിപനും അദ്ദേഹത്തെ സമീപിച്ചു ഭരണപരമായ ചർച്ചകൾ നടത്തി. അവർക്കുവേണ്ടി 12 കനോനുകൾ എഴുതി കൊടുക്കുകയും ചെയ്തു.

കാലുസിക്കിയുടെ മെത്രാപ്പോലീത്തായും ഭദ്രാസനക്കാരുമായുണ്ടായ അഭിപ്രായ വ്യത്യാസം പരിഹരിക്കുന്നതിന് പാത്രിയർക്കീസ് ഇടപെടുകയും സുന്നഹദോസിന്റെ തീരുമാനപ്രകാരം കാര്യങ്ങൾ രമ്യമായി പരിഹരിക്കുവാനും മെത്രാപ്പോലീത്ത മോർ ഈവാനിയോസ് മർദ്ദീനിലെ ദയറായിൽ താമസിക്കണമെന്ന് നിർദ്ദേശിക്കുകയും ചെയ്തു. എന്നാൽ മെത്രാപ്പോലീത്ത പാത്രിയർക്കീസിനെതിരായി ഭരണാധികാരികൾക്ക് കൈക്കൂലി കൊടുത്ത് തീരുമാനം പിൻ വലിപ്പിക്കുവാൻ പരിശ്രമിച്ചു. പാത്രിയർക്കീസിനെതിരായി പല മാർഗങ്ങൾ സ്വീകരിച്ചെങ്കിലും വിജയിക്കാതെ വന്നപ്പോൾ പശ്ചാത്തപിക്കുകയും പാത്രിയർക്കീസിനു കീഴ്പ്പെടുകയും ഉറഹായിലെ ദയറായിൽ താമസിക്കുകയും അവിടെ വെച്ചു അന്ത്യമുണ്ടാകുകയും ചെയ്തു.

യൂഹാനോൻ മന്ദിരാനയ്ക്കെതിരെ കലാപം ഉയർത്തി. പാത്രിയർക്കീസ് ഇവരെ അനു കൂലിച്ചു എന്ന സംശയത്തിൽ മന്ദിരാനാ പാത്രിയർക്കീസി

നോടു നീരസപ്പെട്ടു. പക്ഷേ തന്റെ തെറ്റു ബോധ്യമായപ്പോൾ ബർസുമായുടെ ദയറായിൽക്കൂടിയ സുന്നഹദോസിൽ മന്ദിരാനാ ആഗതനാവുകയും, പശ്ചാത്തപിക്കുകയും കാനോനികമായ കീഴ്വഴക്കം എഴുതി വയ്ക്കുകയും പാത്രിയർക്കീസുമായി രമ്യപ്പെടുകയും ചെയ്തു.

അലക്സാന്ദ്ര്യൻ സഭയിൽ മർക്കോസ് പാത്രിയർക്കീസിന്റെ ഭരണകാലത്തു കുമ്പസാരം സംബന്ധിച്ചു തർക്കം ഉണ്ടായി. ഇതിനു പരിഹാരം കാണുന്നതിനുവേണ്ടി അന്ത്യോഖ്യാൻ പാത്രിയർക്കീസിന്റെ സഹായം അഭ്യർത്ഥിക്കുകയും അദ്ദേഹം ഈ വിഷയം പിതാക്കന്മാരുടെ പാരമ്പര്യമായ വിശ്വാസ പ്രമാണങ്ങൾക്കനുസരണമായി പരിഹരിക്കുകയും ചെയ്തു. അനന്തരം ബർസുമായുടെ ദയറായിലേക്കു വരികയും അവിടെ പുതിയ പള്ളിക്കു ശിലാസ്ഥാപനം നടത്തി ഭരണക്രമീകരണങ്ങൾ ചെയ്യുകയും ചെയ്തു.

പാത്രിയർക്കീസിന് ഏറ്റവും ദുഃഖകരമായ സംഭവം ഈ കാലഘട്ടത്തിൽ ഉണ്ടായി. കാരണം തന്റെ വളർത്തുമകനും ശിഷ്യനുമായ ബർബഹബുനും ചില എപ്പിസ്കോപ്പന്മാരും കൂടി പാത്രിയർക്കീസിനെതിരായി കലാപം ഉണ്ടാക്കി. ഇവർ ആമീദിലേക്കു പോയി. മുസ്ലീം ഭരണാധികാരികൾക്കു കൈക്കൂലി കൊടുത്ത് അവരെ സ്വാധീനിച്ചു സഭയിൽ കലാപം ഉണ്ടാക്കുകയും എതിർ പാത്രിയർക്കീസായി പ്രവർത്തിക്കുകയും ചെയ്തു. ജനങ്ങളും വൈദികരും ഇതിനെ എതിർത്തു. ബർവഹബുനും കൂട്ടുകാരും മുസലിൽ മന്ദിരാനയുടെ അടുക്കൽ എത്തി സഹായം അഭ്യർത്ഥിച്ചു. മന്ദിരാനയ്ക്കു പാത്രിയർക്കീസിനോടു നീരസം ഉണ്ടായിരുന്നുവെങ്കിലും ബർവഹബുനെ അംഗീകരിച്ചില്ല. തന്റെ മെത്രാന്മാരെയും കൂട്ടി അദ്ദേഹം മോർ ഹാനനിയായുടെ ദയറായിൽ എത്തി പാത്രിയർക്കീസിനെ സന്ദർശിച്ചു. ബർവഹബുന് ഈ കാലഘട്ടത്തിൽ തന്റെ സ്വാധീനം ഉപയോഗിച്ചു പാത്രിയർക്കീസിനെ വളരെയധികം പീഡിപ്പിക്കുകയും ബുദ്ധിമുട്ടിപ്പിക്കുകയും ചെയ്തു. തന്റെ അരുമശിഷ്യനിൽ നിന്നുള്ള തിക്താനുഭവത്തിൽ പരിശുദ്ധ പിതാവ് അതീവ ദുഃഖിതനായി കഴിഞ്ഞിരുന്നു.

പ്രശ്നങ്ങൾ പരിപൂർണ്ണമായി പരിഹരിക്കുവാൻ കഴിയാതെ വന്നതുകൊണ്ട് വി. പിതാവ് മർദ്ദീനിലേക്കു പോവുകയും പിന്നീട് ഊർശേമിലേക്കു താമസം മാറ്റുകയും ചെയ്തു. മുസ്ലീംങ്ങൾ ഉൾശ്ജേം പിടിച്ചെടുക്കുന്നതുവരെ അവിടെ താമസിച്ചു.

മോർ ബർസുമായുടെ ആശ്രമത്തിൽ തിരിച്ചെത്തിയ പാത്രിയർക്കീസ് അവിടെ സുന്നഹദോസ് കൂടുകയും ദൈവാശ്രയത്തിൽ ഭരണ കാര്യങ്ങൾ നിർവഹിക്കുവാൻ തുടങ്ങുകയും ചെയ്തു. ഇദ്ദേഹത്തിന്റെ ആത്മാർത്ഥമായ പ്രാർത്ഥനയുടേയും പരിശുദ്ധതയുടേയും മുമ്പിൽ ശത്രുവിന്റെ ശക്തി ക്ഷയിച്ചു.

ഏ.ഡി. 1181 ൽ കലീൽ അർസലാം സുൽത്താൻ പാത്രിയർക്കീസിനെ സന്ദർശിക്കുകയും രത്നം പതിച്ചതും സ്വർണ നിർമ്മിതവുമായ ഒരു ചെപ്പ് സമ്മാനിക്കുകയും ചെയ്തു. ശ്രീകുമാരെ ആക്രമിച്ചപ്പോൾ അവിടെനിന്നും പിടിച്ചെടുത്തതായിരുന്ന ആ ചെപ്പ് പത്രോസ്റ്റീഹായുടെ തിരുശേഷിപ്പു സൂക്ഷിച്ചതായിരുന്നു. തുടർന്ന് ക്രിസ്ത്യം നികൾക്കു കൂടുതൽ സ്വാതന്ത്ര്യം കൊടുക്കുകയും ദയറായ്ക്കു നിശ്ചയിച്ചിരുന്ന നികുതി പിൻവലിച്ചുകൊണ്ടുള്ള കല്പന പുറപ്പെടുവിക്കുകയും ചെയ്തു. ഇതെല്ലാം മീഖായേൽ പാത്രിയർക്കീസിന്റെ പരിശുദ്ധതയോടുള്ള ബഹുമാനസൂചകമായ നടപടികളായിരുന്നു.

1183 ൽ മോർ ബർസുമായുടെ ദയറായിൽ തീപിടുത്തം ഉണ്ടായതിനാൽ നാശനഷ്ടങ്ങൾ ഉണ്ടാവുകയും അത് അതിമനോഹരമായി പുതുക്കിപ്പണിയുകയും ചെയ്തു. 1189 ൽ തന്റെ സഹോദരൻ യാക്കോബിനെ കിഴക്കിന്റെ മന്ദിരാനായായി വാഴിച്ചു. 1166 ഒക്ടോബർ 18 മുതൽ 33 വർഷക്കാലം അന്ത്യോഖ്യാൻ സുറിയാനി സഭയെ മേയിക്കുകയും ഒരു ഭരണകർത്താവെന്ന നിലയിൽ വളരെ പ്രശോഭിക്കുകയും ചെയ്തു. ഈ വിശുദ്ധൻ 1199 വൃശ്ചികം 7-ാം തീയതി തിങ്കളാഴ്ച തന്റെ 73-ാം വയസ്സിൽ കാലം ചെയ്തു. മോർ ബർസുമായുടെ ആശ്രമത്തിൽ അദ്ദേഹം തന്നെ പണികഴിപ്പിച്ച ദേവാലയത്തിൽ കബറടക്കി. ദേവാലയത്തിന്റെ വടക്കേ ത്രോണോസിന്റെ മുമ്പിൽ പണികഴിപ്പിച്ചതായിരുന്നു പ്രസ്തുത കല്ലറ.

ചരിത്രകാരൻ, ധീഷണശാലിയായ സുറിയാനി കവി, ഗായകൻ എന്നീ നിലകളിൽ പ്രസിദ്ധനായ മീഖായേൽ റാബോയ്ക്ക്, അറബി, സുറിയാനി, ഗ്രീക്ക്, അർമ്മേനിയൻ ഭാഷകളിലും, വി. വേദത്തിലും അഗാധ പാണ്ഡിത്യമുണ്ടായിരുന്നു.

ഡാലിയ 2009

സഭാസംഗമം വിദ്യാർത്ഥികളുടെ നേതൃത്വശേഷിയും വ്യക്തിത്വവികസനത്തിനായി എല്ലാവർഷവും നടത്തി വരുന്ന വ്യക്തിത്വവികസന ക്യാമ്പ് - ഡാലിയ 2009 - ഈ വർഷം ഡിസംബർ 25 മുതൽ 27 വരെ തുത്തുട്ടി മോർ ഗ്രീഗോറിയൻ ധ്യാനകേന്ദ്രത്തിൽ വെച്ച് നടത്തപ്പെടുന്നു.

ക്യാമ്പ് 25-ാം തീയതി ഭദ്രാസനാധിപൻ ഡോ. തോമസ് മോർ തീമോത്തിയോസ് തിരുമനസ്സുകൊണ്ട് ഉദ്ഘാടനം ചെയ്യുന്നതും വൈകിട്ട് നടക്കുന്ന മീറ്റ് ടി

ലീഡർ പരിപാടിയിൽ പ്രതിപക്ഷനേതാവ് ശ്രീ. ഉമ്മൻചാണ്ടി പങ്കെടുക്കുന്നതുമാണ്. തുടർന്നുള്ള ദിവസങ്ങളിൽ മത്സരാധിഷ്ഠിത ലോകത്ത് വേദപുസ്തകാനുസൃതമായി എങ്ങനെ വ്യക്തിത്വത്തെ വികസിപ്പിക്കാം എന്നതിനെ അടിസ്ഥാനപ്പെടുത്തി ഈ രംഗത്ത് വിദഗ്ദ്ധരായ റവ. സാം കോശി, ഡോ. ജയ്മോൻ പി. ജേക്കബ്, ഡോ. സുജ പി. ഏബ്രഹാം, റെനു ബാബു, തോമസ് എ.പി. എന്നിവർ ക്ലാസ്സുകൾ നയിക്കുന്നതുമായിരിക്കും. 27-ാം തീയതി ഞായറാഴ്ച വി. കുർബ്ബാനയോടെ ക്യാമ്പ് സമാപിക്കും.

ചികിത്സാ സഹായ ഫണ്ട് കൈമാറി

മണർകാട്: വി. മർത്തമറിയം യാക്കോബായ സുറിയാനികത്തീഡ്രലിന്റെ കീഴിൽ പ്രവർത്തിക്കുന്ന കുഴിപ്പുരയിടം വടക്കുംഭാഗം വി. മർത്തമറിയം പ്രാർത്ഥനായോഗത്തിന്റെ 11-ാമത് വിശേഷാൽ യോഗം ഷെവലിയാർ കെ. പി. തോമസ് കിഴക്കേപ്പറമ്പിലിന്റെ ഭവനത്തിൽ വെച്ച് റവ. ഇ. ടി. കുറിയാക്കോസ് കോർ എപ്പിസ്കോപ്പായുടെ അധ്യക്ഷതയിൽ നടത്തപ്പെട്ടു. യോഗത്തിൽ ഇടവക കേന്ദ്രപ്രാർത്ഥനായോഗം പ്രസി

ഡന്റ് റവ. ഫാ. മാത്യൂസ് മണവത്ത് പ്രസംഗിച്ചു. കുഴിപ്പുരയിടം വടക്കുംഭാഗം പ്രാർത്ഥനായോഗം റവ. ഫാ. മാത്യൂസ് കുര്യൻ ചികിത്സാ ഫണ്ടിലേയ്ക്ക് സമാഹരിച്ച 17500/- രൂപ പ്രാർത്ഥനായോഗം പ്രസിഡന്റ് ശ്രീ. ഒ. ടി. ഉലഹന്നാൻ റവ. ഫാ. മാത്യൂസ് മണവത്തിനെ ഏല്പിച്ചു. യോഗത്തിൽ ശ്രീ. ഏബ്രഹാം ഫിലിപ്പ് ഒറ്റപ്പാക്കൽ സാഗതവും ശ്രീ തോമസ് ശാമുവേൽ പുത്തൻപറമ്പിൽ കൃതജ്ഞതയും പറഞ്ഞു.

രക്ഷാകരമായ ജനനപ്പെരുന്നാൾ

തിരുജനനത്തിനു 700 വർഷങ്ങൾക്കു മുമ്പ് മഹത്വമുള്ള വനായ ഏശായ നിബി 7-ാം അധ്യായം 14-ാം വാക്യത്തിലൂടെ ഇങ്ങനെ പ്രവചിച്ചു. കന്യക ഗർഭിണിയായി ഒരു മക്കനെ പ്രസവിക്കും. അവനെ ഇമ്മാനുവേൽ എന്ന് പേർ വിളിക്കും. ഇമ്മാനുവേൽ എന്ന വാക്കിന്റെ അർത്ഥം ദൈവം നമ്മോടുകൂടെ എന്നാണ്. നമ്മെ മനുഷ്യപുത്രന്മാരെ ദൈവമക്കളാക്കുവാൻ അവൻ, ദൈവപുത്രൻ മനുഷ്യപുത്രനായി അവതരിച്ചു. പാവപ്പെട്ട ഒരു കുട്ടം ഇടയന്മാർക്കാണ് യേശുവിന്റെ തിരുജനനത്തെപ്പറ്റി കേൾക്കാനുള്ള ഭാഗ്യം ആദ്യമുണ്ടായത്. പഠിപ്പും പദവികളും ഭൗതികധനവും കുറഞ്ഞവരാണെങ്കിലും അവർ ലളിതജീവിതവും സരള ഹൃദയവും സ്വാഭാവികമായ ദൈവഭക്തിയും ഉള്ളവരായിരുന്നു. ജ്ഞാനികളെന്നും വിവേകികളെന്നും തങ്ങളെത്തന്നെ കരുതി അഹങ്കരിക്കുന്നവർക്കു ദൈവം വെളിപ്പെടുകയില്ല. ഹൃദയ ശുദ്ധിയുള്ളവർ ദൈവത്തെ കാണും എന്ന് ഗിരിപ്രഭാഷണത്തിൽ തമ്പുരാൻ കല്പിച്ചത് ഓർക്കാം.

കർത്താവിന്റെ ലോകജീവിതം ആദിയോടനം ദരിദ്രമായ സാഹചര്യങ്ങളിലായിരുന്നു. മാതാപിതാക്കൾ നിർദ്ധനർ. അവൻ പിറന്നതോ പശുക്കൂട്ടിൽ. കാൽവരിയിൽ സ്വന്തം ചുമലിൽ തലചായ്ച്ച് അവൻ പ്രാണനെ

ആബുൻ

വിട്ടു. കടമെടുത്ത കല്ലറയിൽ തിരുവചനം പറയും പോലെ അടക്കപ്പെട്ടു.

ആ ദിവ്യശിശു നിമിത്തം ഒരു ചക്രവർത്തി പരിഭ്രാന്തനായി. ബാല്യത്തിൽ അവിടുന്ന് ജ്ഞാനികളെ വിസ്മയിപ്പിച്ചു. പ്രകൃതിയെ നിയന്ത്രിച്ചു. ഭീമാകാരമായ അലകൾക്കു മീതെ ആപുണ്യപാദങ്ങൾ നീങ്ങിയപ്പോൾ പ്രക്ഷുബ്ദ സാഗരം ശാന്തമായി അനേകം രോഗികൾക്ക് ഔഷധം കൂടാതെ സൗഖ്യം നൽകി സ്നേഹവചസുകളാൽ തപ്ത ഹൃദയങ്ങളെ തണുപ്പിച്ചു. ഒരു ചെറിയ പുസ്തകം പോലും അവിടുന്ന് രചിച്ചില്ല. എന്നാൽ ലോകത്തിലെ ഗ്രന്ഥപ്പുരകൾ അദ്ദേഹത്തെപ്പറ്റിയുള്ള പുസ്തകങ്ങൾ തിങ്ങിനിറഞ്ഞിരിക്കുന്നു. ഒരു പാട്ടിനെങ്കിലും അവിടുന്ന് ഈണം പകർന്നില്ല. എന്നാൽ ഇത്രയേറെ ഗാനങ്ങൾക്ക് വിഷയമായ ഒരാളും ലോകത്തിൽ ജനിച്ചിട്ടില്ല. അവിടുത്തെ കൊല്ലുവാൻ ഹെരോദാവിനോ, കളങ്കപ്പെടുത്തുവാൻ പിശാചിനോ, ജീർണ്ണിപ്പിക്കുവാൻ മരണത്തിനോ, പിടിച്ചുവയ്ക്കുവാൻ കല്ലറയ്ക്കോ കഴിഞ്ഞില്ല. മഹാത്മാർ ഏറെപ്പേർ വന്നുകടന്നുപോയി. ചരിത്രഭാഗമായി യേശുവോ തന്റെ നിത്യനൂതന ജീവനസന്ദേശവുമായി ജൈത്രയാത്ര തുടരുന്നു. അവൻ ദാസന്മാർ ആരും ഇല്ല എന്നാൽ അവനെ യജമാനനെ എന്ന് വിളിച്ചു.

മരക്കുരിശിൽ ആത്മബലിയർപ്പിക്കാൻ പശുക്കൂട്ടിൽ ജന്മമെടുത്തവൻ, പീഡിതനും ദുഃഖിതനും നിന്ദിതനും എല്ലാ സ്നേഹവും ജീവനും ശാന്തിയും സന്തോഷവും അളവില്ലാതെ നൽകുന്ന, മനുഷ്യ സ്നേഹിക്കുന്ന മനുഷ്യ ജീവിതത്തിൽ ഇടനൽകണം.

ഉല്പത്തി 3-ന്റെ 15-ൽ വായിക്കുന്നു സ്ത്രീയുടെ സന്തതിയായി-സർപ്പത്തിന്റെ തല തകർക്കുവാൻ അവൻ കന്യകയിൽ നിന്നും ജന്മധാരണം ചെയ്തു. ഏദനിൽ ആദത്തെ സൃഷ്ടിക്കുവാൻ നീട്ടപ്പെട്ട കരങ്ങൾ പാപം മൂലം ആദം നിപതിച്ചപ്പോൾ അവനെ വീണ്ടെടുക്കുവാൻ കാൽവരിയുടെ ഉന്നതങ്ങളിൽ സ്ത്രീബാമരത്തിന്മേൽ വിരിക്കപ്പെട്ടു. മിസ്രയീമിലെ ഹറവോന്റെ അടിമത്വത്തിൽ നിന്നും തന്റെ മണവാട്ടിയായ യിസ്രായേലിനെ ദൈവം വിടുവിച്ചു. അവർക്ക് നേതാവായി ദൈവം നിയോഗിച്ച മോശ ദീർഘദർശി തന്റെ ജീവിതാവസാനത്തിൽ നെബോ പർവ്വതത്തിൽ പിസ്ഗാ കൊടുമുടിയിൽ വെച്ച് അവരെ അനുഗ്രഹിച്ചു. ദൈവകരങ്ങളിൽ അവരെ സമർപ്പിച്ചു. ആവർത്തനം 33ന്റെ 27-ൽ മോശ ഇങ്ങനെ അവരോട് കൽപ്പിച്ചു, പുരാതനമായ ദൈവം നിന്റെ സങ്കേതം കീഴെ ശാശ്വത ഭൂജങ്ങൾ ഉണ്ട്. എന്നും ആശ്രയിക്കാവുന്ന ശാശ്വതഭൂജമാണ് യേശുവിന്റെ തൃക്കരങ്ങൾ. വെളിപ്പാട് 21-ന്റെ 3:4

വാക്യങ്ങൾ ഇതാ മനുഷ്യരോടുകൂടെ ദൈവത്തിന്റെ കൂടാരം; അവൻ അവരോടുകൂടെ വസിക്കും. അവർ അവന്റെ ജനനമായിരിക്കും. ദൈവം താൻ അവരുടെ ദൈവമായി അവരോടുകൂടെ ഇരിക്കും അവൻ അവരുടെ കണ്ണിൽ നിന്നു കണ്ണുനീർ എല്ലാം തുടച്ചു കളയും. സുറിയാനി സഭയ്ക്ക് ക്രിസ്തു മസ് രക്ഷാകരമായ ജനനപ്പെരുന്നാൾ ആണ് എന്നാൽ ഇന്ന് ഇത് പലർക്കും കേവലം ഒരു ആഘോഷം മാത്രമായി നടക്കുകയാണ്. നോമ്പ് ആചരിച്ചില്ലായെങ്കിലും നോമ്പു വീടണം. മദ്യമില്ലാതെ എന്ത് നോമ്പു വീടൽ എന്ന് ആഘോഷം മദ്യവും മയക്കുമരുന്നും ഉൾപ്പെടെ സാത്താന്റെ എല്ലാ ആയുധ വർഗ്ഗവും നിശേഷം പരാജയപ്പെടുത്തുവാൻ വന്ന തമ്പുരാന്റെ തിരുജനനം ആഘോഷിച്ചു അവനെ എങ്ങനെ വേദനിപ്പിക്കാം എന്നാണ് നാം ലോകത്തിനും കാട്ടിക്കൊടുക്കുന്നത്. വി. യൂഹാനോൻ സ്ത്രീഹാ ആസ്യയിലെ ഏഴു സഭകൾക്ക് ലേഖനം എഴുതുമ്പോൾ ലവവാദിക്കു യിലെ സഭയോട് ഞാൻ വാതിൽക്കൽ നിന്ന് മുട്ടുന്നു. ആരെങ്കിലും എന്റെ ശബ്ദം കേട്ട് വാതിൽ തുറന്നാൽ ഞാൻ അവന്റെ അടുക്കൽ ചെന്ന് അവനോടും അവൻ എന്നോടും കൂടെ അത്താഴം കഴിക്കും. യേശുവിന്റെ തിരുജനനത്തിന്റെ ഓർമ്മയായി പുൽക്കൂട് കൂട്ടാറുണ്ട്. എന്നാൽ പുൽക്കൂട് സാധാരണ എന്തിന് പുറത്താണ്. നാം ഇന്നും അപ്രകാരം തന്നെ യേശുവിനെ പടിക്കു പുറത്തു നിർത്തിയിരിക്കുകയാണ്. അവന്റെ ശബ്ദം കേട്ട് വാതിൽ തുറക്കാം. ബേത്ലേഹേമിൽ അവതരിക്കുകയും കാൽവരിയുടെ ഉന്നതങ്ങളിൽ വെളിപ്പെടുകയും ചെയ്ത ദൈവ സ്നേഹത്തിന്റെ സാക്ഷികൾ ആകാം.

കുമാരകം സെന്റ് ജോൺസ്...

(പേജ് 5-ൽ നിന്നും തുടർച്ച)

കോസ് മോർ സേവേറിയോസ് മെത്രാപ്പോലീത്ത, ജനുവരി 2-ന് മലേക്കുരിൽ ദയറാ, ബാംഗ്ലൂർ ഭദ്രാസന സഹായ മെത്രാപ്പോലീത്ത അഭി. കുര്യാക്കോസ് മോർ ദിയസ്കോറോസ്, ജനുവരി 3-ന് കോട്ടയം ഭദ്രാസനത്തിന്റെ അഭി. തോമസ് മോർ തീമോത്തിയോസ് മെത്രാപ്പോലീത്ത, ജനുവരി 4-ന് കോഴിക്കോട് ഭദ്രാസനത്തിന്റെ അഭി. പൗലൂസ് മോർ ഐറേനിയോസ് മെത്രാപ്പോലീത്ത, ജനുവരി 5-ന് തുമ്പമൺ ഭദ്രാസനത്തിന്റെ അഭി. യൂഹാനോൻ മോർ മിലിത്തിയോസ് മെത്രാപ്പോലീത്ത, ജനുവരി 6-ന് അങ്കമാലി ഭദ്രാസന സഹായ മെത്രാപ്പോലീത്ത അഭി. മാത്യൂസ് മോർ അപ്രേം, പെരുന്നാൾ ദിനമായ ജനുവരി 7-ന് സിംഹാസന പള്ളികളുടെ സഹായ മെത്രാപ്പോലീത്ത അഭി. ഗീവർഗ്ഗീസ് മോർ അത്താനാസിയോസ് എന്നിവർ കാർമ്മികത്വം വഹിക്കുന്നു.

സെന്റ് മേരീസ് യൂത്ത് അസോസിയേഷന്റെ ആഭിമുഖ്യത്തിൽ സംയുക്ത ക്രിസ്തുമസ് ആഘോഷം

ഇന്ന് 5.30-ന് പൊതുസമ്മേളനം പ്രാർത്ഥനയോടുകൂടി ആരംഭിക്കുന്നതും, തുടർന്ന് സ്വാഗതം: റവ. ഫാ. കുറിയാക്കോസ് കാലായിൽ, അധ്യക്ഷ പ്രസംഗം & ലാഓപ് ലൈറ്റിംഗ്: വെരി. റവ. ഇ. കുറിയാക്കോസ് കോർ എപ്പിസ്കോപ്പാ, ഇട്ടുടാത്ത് (വികാരി, മണർകാട് സെന്റ് മേരീസ് കത്തീഡ്രൽ), ഉദ്ഘാടനം: നി. വി. ദി. ശ്രീ. ജോസഫ് മോർ ഗ്രീഗോറിയോസ് മെത്രാപ്പോലീത്താ തിരുമനസ്സുകൊണ്ട്, ക്രിസ്തുമസ് ദൂത്: ശ്രീ. എൻ. കെ. പ്രേമചന്ദ്രൻ (ബഹു.കേരള ജലവിഭവ വകുപ്പ് മന്ത്രി), വെബ്സൈറ്റ് ഉദ്ഘാടനം: നി. വി. ദി. ശ്രീ. ജോസഫ് മോർ ഗ്രീഗോറിയോസ് മെത്രാപ്പോലീത്താ തിരുമനസ്സുകൊണ്ട് തുടർന്ന് പൗരോഹിത്യ രജത

ജൂബിലി ആഘോഷിക്കുന്ന റവ. ഫാ. മാത്യൂസ് വടക്കേടത്തിനെയും ഇടവകയിലെ 100 വയസ്സിനു മേൽ പ്രായമുള്ളവരെ ആദരിക്കലും, യൂത്ത് അസോസിയേഷൻ നിർമ്മിച്ചു നൽകുന്ന ഭവനത്തിന്റെ അടിസ്ഥാന ശില വിതരണവും അഭി. തിരുമനസ്സുകൊണ്ട് നിർവ്വഹിക്കുന്നു. റവ. ഫാ. മാത്യൂസ് വടക്കേടത്ത് മറുപടി പ്രസംഗം നടത്തുന്നു. സേവകാ സംഘം നിർമ്മിച്ച 11 ഭവനങ്ങളുടെ താക്കോൽ ദാനം ശ്രീ. വി. എൻ. വാസവൻ (ബഹു. എം. എൽ. എ., കോട്ടയം) നിർവ്വഹിക്കും. റവ. ഫാ. മാത്യൂസ് മണവത്ത് (സഹവികാരി), ശ്രീ. പി. വി. മാത്യു പറപ്പള്ളി (ട്രസ്റ്റി) എന്നിവർ ആശംസാ പ്രസംഗങ്ങൾ നടത്തുന്നു. വൈകിട്ട് 7.00 മണിക്ക് റവ. ഫാ. ഷാജി കൊച്ചില്ലം നയിക്കുന്ന

എസ്. എം. സി. ഓർക്കസ്ത്രാ അവതരിപ്പിക്കുന്ന ക്രിസ്തീയ ഗാനമേള ഉണ്ടായിരിക്കും. സംയുക്ത ക്രിസ്തുമസ് ആഘോഷങ്ങളോടനുബന്ധിച്ച് ക്രിസ്തുമസ് ട്രീ, പുൽക്കൂട്, സാന്താക്ലോസ് മത്സരങ്ങൾ ഉണ്ടായിരിക്കുന്നതാണ് വിജയികൾക്ക് ക്യാഷ് പ്രൈസ് നൽകുന്നതാണ്.

വെബ്സൈറ്റ് ഉദ്ഘാടനം

മണർകാട് വിശുദ്ധ മർത്തമറിയം യൂത്ത് അസോസിയേഷന്റെ വെബ്സൈറ്റ് (www.stmarysyouthmanarcad.org) ഇന്ന് അഭി. ജോസഫ് മോർ ഗ്രീഗോറിയോസ് മെത്രാപ്പോലീത്ത ഉദ്ഘാടനം ചെയ്യുന്നു. സഭാപരമായ വാർത്തകൾക്കും കോലോ സുറിയോ ഡൗൺലോഡ് ചെയ്യുന്നതിനും വെബ്സൈറ്റ് സന്ദർശിക്കുക.

നവവത്സര ഒരുക്കശുശ്രൂഷ

യൂത്ത് അസോസിയേഷന്റെ ആഭിമുഖ്യത്തിൽ 2009 ഡിസംബർ മാസം 31-ാം തീയതി വൈകുന്നേരം 7.00 മണി മുതൽ കരോട്ടെ പള്ളിയിൽ ക്രമീകരിച്ചിരിക്കുന്ന നവവത്സര ഒരുക്ക ശുശ്രൂഷയ്ക്ക് കണ്ടനാട് ഭദ്രാസനാധിപൻ നി. വി. ദി. ശ്രീ. മാത്യൂസ് മോർ ഈവാനിയോസ് തിരുമനസ്സുകൊണ്ട് പ്രധാന കാർമ്മികത്വം വഹിക്കുന്നതും ബഹുമാന്യരായ വൈദികർ ധ്യാനപ്രസംഗം നിർവ്വഹിക്കുന്നതുമാണ്. ഗാനശുശ്രൂഷയ്ക്ക് മണർകാട് പള്ളി ഗായകസംഘം നേതൃത്വം നൽകുന്നതാണ്.

SERVICE AT YOUR DOOR STEP THE DIRECT INSURANCE

നിങ്ങളുടെ വാഹനത്തിന്റെ ഇൻഷുറൻസ് (ഏത് കമ്പനിയായാലും) അത് ഞങ്ങൾ മുഖേന ചെയ്യുമ്പോൾ നിങ്ങൾക്ക് ലഭിക്കുന്നു, കൂടുതൽ പ്രയോജനങ്ങൾ, സർവ്വീസ് etc; കൂടാതെ Health Insurance Travel Insurance (Overseas Medical Insurance) Fire, Marine, Shop Keepers Insurance etc; ഇവയുടെ സർവ്വീസ് കോട്ടയത്തെ ഞങ്ങളുടെ കസ്റ്റമർ റിലേഷൻസ് ഓഫീസിൽനിന്നും ലഭിക്കുന്നു.



സേവനത്തിന്റെ ഒൻപതാം വാർഷികം പ്രമാണിച്ച് ഒരുലക്ഷം രൂപയുടെ പി. എ. കവറേജ് പ്രീ* ആയി നൽകുന്നു.

THE DIRECT INSURANCE

RELIABLE BUILDINGS,
BEHIND MAMMEN MAPPILAI HALL,
K. K. ROAD, KOTTAYAM.

* Only for Full Cover Insurance, Private or Commercial Vehicles

Call : PH: 0481 - 3232909, 9846002377(M).
rajankurian4u@hotmail.com

പരമാം വഖസ്സിലേക്ക്



ശ്രീനാഥ് ചാനൽ

കമ്മ്യൂണിക്കേഷൻ

Phone: 0481-2379370, 2370993, 9447316770(M)

ഇപ്പോൾ കോട്ടമുറി, പറമ്പുകര, പായിപ്രഭാതം, നീലാണ്ടപ്പടി ഭാഗം, താഴ്ത്തിക്കര എന്നീ സ്ഥലങ്ങളിലും ലഭിക്കുന്നു.

നിലവിലുള്ള മുഴുവൻ മലയാളം ചാനലുകളും അന്താരാഷ്ട്ര നിലവാരമുള്ള 50-ൽ പരം പെയ്ഡ് ചാനലുകളും കൂടി 60-ൽപരം ചാനലുകൾ നിങ്ങൾക്ക് ഏറ്റവും കുറഞ്ഞനിരക്കിൽ ഞങ്ങളിൽനിന്നുമാത്രം ലഭിക്കുന്നു.

പാസ്‌പോർട്ട് സൈസ് ഫോട്ടോകൾ നിമിഷങ്ങൾക്കകം

- ഫോട്ടോഗ്രഫി
- വീഡിയോഗ്രഫി
- ഫോട്ടോ ലാമിനേഷൻ
- ഡിജിറ്റൽ ആൽബം ഡിസൈനിംഗ്



STUDIO

Mahima

photography videography

manavathu building., maalam, kottayam

0481-2374080 (r), 3175229(o), +91 944 77 54080, www.studiomahima.com